



04 - हंसमुख होना और प्रसन्न करना ही श्रेष्ठ संस्कृति



05 - उच्च न्यायालयों के पास साक्ष्य मूल्यांकन का सीमित अधिकार



06 - भाजपा कार्यकर्ताओं ने प्रधानमंत्री नरेंद्र मोदी जी के लोकप्रिय रैंडियो...



07 - क्षेत्र में कृषि को नई दिशा देने का महत्वपूर्ण प्रयास है यह कृषि मंत्री...

कैलकड़

प्रसंगवश

खाड़ी देशों को अपनी हिफाजत के लिए नई रणनीति की जरूरत है?

नसरीन हातुम

मध्य-पूर्व में हाल ही में हुए युद्ध ने खाड़ी देशों की रक्षा प्रणाली की प्रभावशीलता पर गंभीर सवाल खड़े कर दिए हैं। ये सवाल दुनिया की बड़ी सैन्य ताकतों के साथ हुए रक्षा समझौतों के कारगर होने और इन देशों में विदेशी सैन्य ठिकानों की मेजबानी पर उठे हैं। जाहिर तौर पर, अब तक जो समझौते थे वो तनाव को रोकने या खाड़ी देशों की हिफाजत करने के लिए पर्याप्त साबित नहीं हुए हैं। इसलिए रक्षा साझेदारी के व्यापक भविष्य पर प्रश्नचिह्न लग गए हैं। इसके बावजूद कि कई खाड़ी देशों के अमेरिका और पश्चिमी साझेदारों के साथ सुरक्षा समझौते हैं, इस युद्ध ने इन गठबंधनों पर निर्भरता की बजाय रक्षा विकल्पों की व्यापक समीक्षा करने के लिए मजबूर कर दिया है।

क्रांतर के विदेश मंत्रालय के प्रवक्ता माजिद अल-अंसारी ने हाल ही में एक प्रेस कॉन्फ्रेंस में संकेत दिया कि खाड़ी देशों को मौजूदा युद्ध के मद्देनजर अपनी साझा क्षेत्रीय सुरक्षा प्रणाली का फिर से मूल्यांकन करने की जरूरत है। हालांकि उन्होंने यह भी स्पष्ट किया कि खाड़ी देशों की रक्षा साझेदारी, युद्ध के दौरान रक्षात्मक दृष्टि से प्रभावी साबित हुई है। मौजूदा खतरों से निपटने के लिए खाड़ी देशों को क्षेत्रीय समन्वय के स्तर पर एक जैसा रख अपनाने की जरूरत है।

यह बहस एक मौलिक सवाल उठाती है। सवाल है कि क्या दुनिया की बड़ी ताकतों पर निर्भरता लंबे समय तक खाड़ी देशों के लिए एक प्रभावी विकल्प बनी रहेगी, या नई रक्षा साझेदारियां सामने आएंगी? अमेरिकी पत्रकार सेबेस्टियन रुब्लिन रक्षा मामलों के विशेषज्ञ हैं। उनका मानना है कि अमेरिका (इसराइल के साथ

मिलकर) ने खाड़ी देशों में स्थित अमेरिकी ठिकानों से ईरान के खिलाफ युद्ध छेड़ा, जिसकी वजह से ईरान ने इन देशों के खिलाफ जवाबी कार्रवाई की। खाड़ी देश इस संघर्ष में अपनी जिम्मेदारी से पूरी तरह मुक्त नहीं हैं। रुब्लिन ने उन रिपोर्टों का हवाला दिया जिनमें कहा गया है कि कुछ देशों ने 'चुपचाप' अमेरिका को ईरान पर हमला करने के लिए प्रोत्साहित किया और इसे ईरान को कमजोर करने के अवसर के रूप में देखा, क्योंकि ईरान को लगातार एक खतरे के रूप में देखा जाता है। क्रांतर और बहरीन जैसे अन्य छोटे खाड़ी देश भी थे जो यह युद्ध नहीं चाहते थे।

वाशिंगटन स्थित ग्लोबल इंटरनेशनल फोरम की कार्यकारी निदेशक दानिया ज़फ़र का मानना है कि ईरान पर अमेरिकी हमले का खाड़ी देशों की सुरक्षा पर कई तरह से नकारात्मक प्रभाव पड़ेगा। उन्होंने कहा, 'अमेरिकी हमले से पहले ईरान खाड़ी देशों पर किसी भी तरह से हमला करने में हिचकिका रहा था। इसका मतलब है कि अमेरिका की मौजूदगी एक डेटेरेट के तौर पर काम करती है, क्योंकि ईरान ने इस अवधि के दौरान किसी भी खाड़ी देश पर हमला करने की कोशिश नहीं की।'

कुवैत विश्वविद्यालय के राजनीति विज्ञान विभाग में सहायक प्रोफेसर हमाद अल-थुनैन के विचार में, 'मूल समस्या यह है कि अमेरिका ने खाड़ी देशों के हितों को ध्यान में रखे बिना, इसराइली प्रधानमंत्री नेतन्याहू के उद्देश्यों को प्राथमिकता देते हुए इस युद्ध में प्रवेश करने का विकल्प चुना। खाड़ी देशों के ईरान के साथ संबंध तनाव के कई चरणों से गुजरे हैं, लेकिन इन देशों ने सुरक्षा और स्थिरता बनाए रखने के लिए कूटनीति को ही प्राथमिकता दी है।

कई लोगों ने यह भी सवाल उठाया है कि खाड़ी देशों ने ईरानी हमलों का सैन्य रूप से जवाब क्यों नहीं दिया है? दानिया ज़फ़र का कहना है कि खाड़ी देशों ने ईरानी हमलों के खिलाफ प्रभावी ढंग से अपना बचाव किया है। क्रांतर ने ज्यादातर दिनों में 100 प्रतिशत तक मिसाइलें रोकीं। हालांकि, खाड़ी देश ईरान के साथ सीधे युद्ध करने में सक्षम हैं। लेकिन किसी भी हमले का ईरान की ओर से कहीं अधिक आक्रामक जवाब दिया जाएगा। उनका मानना है कि 'खाड़ी देशों की सैन्य कार्रवाई का सहारा लेने में दिलचस्पी नहीं होने के तीन कारण हैं: यह हमारा युद्ध नहीं है, हमने इसे शुरू नहीं किया है, और यह हमारे हित में नहीं है। यह रणनीतिक धैर्य का प्रतिबिंब है, न कि क्षमता की कमी का।'

सेबेस्टियन रुब्लिन का मानना है कि इस युद्ध ने खाड़ी देशों के लिए ईरानी ड्रोन से पैदा हुए खतरे को उजागर किया है, जिन्हें ट्रैक करना और रोकना मुश्किल है। उन्होंने कहा कि इनकी कम लागत (20 से 40 हजार अमेरिकी डॉलर) के कारण पैट्रियट या थाड जैसी महंगी मिसाइलें इनके खिलाफ आर्थिक रूप से अव्यवहारिक साबित होती हैं। कभी-कभी एक ही हमले का मुकाबला करने के लिए बड़ी संख्या में पैट्रियट मिसाइलें दागी जाती हैं। उनका मानना है, 'अवरोधक मिसाइलों के भंडार को दोबारा भरने, रक्षा प्रणालियों की अतिरिक्त परतों में निवेश करने और अधिक सेंसर तैनात करने की आवश्यकता होगी। साथ ही विमान और सैटेलाइट आधारित सेंसरों की भी जरूरत होगी। अमेरिका, यूरोप और दक्षिण कोरिया इसमें मदद कर सकते हैं। रुब्लिन ने आगे कहा कि 'रूस और चीन जैसी वैकल्पिक शक्तियों के भी ईरान

के साथ घनिष्ठ संबंध हैं। वहीं खाड़ी देशों ने यूरोप, चीन और रूस की ओर रुख करके अपने हथियारों के स्रोतों में विविधता लाने की कोशिश की है।'

दानिया ज़फ़र को उम्मीद है, 'खाड़ी देश अमेरिका के साथ सहयोग करना जारी रखेंगे। मुझे लगता है कि हाल की घटनाओं के बाद, हम क्षेत्र में एक बड़ी हथियारों की होड़ के कारगर पर हैं और मेरा मानना है कि अमेरिका खाड़ी सुरक्षा की रीढ़ बना रहेगा।' अल-थुनैन का यह भी मानना है कि 'खाड़ी देशों और अमेरिका के बीच आर्थिक और सैन्य दोनों तरह के रणनीतिक संबंध तब तक जारी रहेंगे जब तक वे साझा और पारस्परिक हितों पर आधारित हैं।

यूक्रेन के राष्ट्रपति वोलोदिमिर जेलेन्स्की ने हाल ही में 'ले मोड' अखबार को दिए एक इंटरव्यू में घोषणा की कि अमेरिका ने मध्य-पूर्वी देशों में स्थित अपने सैन्य ठिकानों के संबंध में उनके देश से संपर्क किया है। उन्होंने कहा कि सऊदी अरब, क्रांतर, संयुक्त अरब अमीरात, बहरीन, जॉर्डन और कुवैत ने भी उनसे संपर्क किया है। यूक्रेनी विशेषज्ञ जमीनी स्थिति का आकलन कर रहे हैं और अनुभव साझा कर रहे हैं।

उन्होंने कहा कि मध्य-पूर्व में चाहे कितने भी पैट्रियट, थाड या अन्य हवाई रक्षा प्रणालियां तैनात कर दी जाएं, यह पूरी तरह से प्रभावी हवाई रक्षा हासिल करने के लिए काफी नहीं हैं। बड़े पैमाने पर ड्रोन हमलों का मुकाबला करने के लिए आधुनिक इंटरसेप्टर भी बनाए गए हैं।' हालांकि जेलेन्स्की ने स्पष्ट किया कि उनका देश अपने साझेदारों को कोई भी अतिरिक्त प्रणाली बेचने के लिए तैयार है।

(बीबीसी हिंदी में प्रकाशित लेख के संपादित अंश)

subahsaverenews@gmail.com
facebook.com/subahsaverenews
www.subahsaverenews
twitter.com/subahsaverenews

शहर की सुबह

लोक-मन बोलियों में बोलता है इल्म खामोशियों में बोलता है। उसकी बातों पे ध्यान क्या देना वो जो मदहोशियों में बोलता है। घर में मतभेद कलह का क्रिस्सा घर की बर्बादियों में बोलता है। सिधार्थ उसकी उसका भोलापन उसकी नाकामियों में बोलता है। पीढ़ियों का पुरानी सब अनुभव बाद की पीढ़ियों में बोलता है। दर्द स्त्री न अपना कह नहीं पाती उसकी यह सिसकियों में बोलता है।
- दिनेश मालवीय 'अश्क'

मोपाल में महावीर जयंती पर अवकाश आज

मोपाल। मोपाल कलेक्टर ने जिले में महावीर जयंती का अवकाश अब पूर्व घोषित 31 मार्च के स्थान पर आज 30 मार्च को घोषित किया है। उल्लेखनीय है कि अवकाश की तारीख बदलने के लिए विभिन्न सामाजिक संगठनों द्वारा प्रस्तुत ज्ञापन पर विचार के उपरांत राज्य शासन ने कलेक्टरों को स्थानीय परिस्थितियों के अनुसार अवकाश घोषित करने हेतु अधिकृत किया था।

भारतीय सेना की मारक क्षमता में 'प्रहार' लाएगी विस्तार

लाइट मशीन गन की मिल गई पहली खेप, सैन्य शक्ति का नया अध्याय



ग्वालियर (एजेंसी)। मध्य प्रदेश के ग्वालियर में अडाणी डिफेंस एंड एयरोस्पेस ने भारतीय सेना को 2,000 'प्रहार' लाइट मशीन गन की पहली खेप सौंपी। यह 7.62 मिमी कैलिबर के हथियार ग्वालियर के स्मॉल आर्म्स कम्प्लेक्स में बनाए गए हैं। सरकार इन हथियारों का इस्तेमाल पर सुरक्षा और मारक क्षमता बढ़ाने के लिए करेगी। 'प्रहार' की मारक क्षमता 1,000 मीटर तक है, जिससे दुश्मनों को दूर से निशाना बनाया जा सकता है। मशीन गन 8 किलोग्राम की है, जिनकी लंबाई 1100 एमएम है। एक मिनट में 700 राउंड फायरिंग होगी।

सरकार और निजी क्षेत्र की साझेदारी पर जोर

अंबरासु ने कहा कि सरकार रक्षा उद्योग के साझेदारों के साथ मिलकर काम कर रही है। उन्होंने गति और पैमाना को रक्षा खरीद के दो अहम स्तंभ बताया। उन्होंने यह भी कहा कि देश को आत्मनिर्भर बनाने के लिए सरकार और निजी कंपनियों को साथ मिलकर काम करना होगा। ग्वालियर में बना यह केंद्र करीब 100 एकड़ में फैला है और इसका सालाना उत्पादन लगभग 1 लाख हथियारों का है। इसमें इस्तेमाल होने वाली 90 फीसदी से ज्यादा सामग्री देश में ही तैयार की जाती है। यहां एक अंडरग्राउंड फायरिंग रेंज भी है, जहां अधिकारियों ने निशानेबाजी का अभ्यास किया।

रामसर साइट सिरपुर में 62.72 करोड़ रुपये लागत से निर्मित एसटीपी प्लांट का लोकार्पण माँ नर्मदा के आशीर्वाद से प्रदेश में बह रही है विकास की नई धारा : मुख्यमंत्री

भोपाल (नप्र)। मुख्यमंत्री डॉ. मोहन यादव ने कहा है कि माँ नर्मदा प्रदेश की जीवन रेखा है और उनके आशीर्वाद से मध्यप्रदेश में विकास की नई धारा प्रवाहित हो रही है। उन्होंने कहा कि ऐतिहासिक रूप से भी होलकर साम्राज्य ने माँ नर्मदा के आशीर्वाद से कठिन परिस्थितियों में सनातन संस्कृति को सशक्त बनाए रखा और देशभर के प्रमुख तीर्थ स्थलों पर घाट, धर्मशालाएं एवं अन्नक्षेत्र विकसित किए। उन्होंने कहा कि प्रधानमंत्री नरेन्द्र मोदी के नेतृत्व में नर्मदा परियोजनाओं को नई गति मिली है। सरदार सरोवर परियोजना के माध्यम से गुजरात, राजस्थान एवं मध्यप्रदेश के निमाड क्षेत्र सहित व्यापक भू-भाग में जल उपलब्धता सुनिश्चित हुई है, जिससे कृषि, उद्योग एवं पेयजल को स्थिति में उल्लेखनीय सुधार आया है। मुख्यमंत्री डॉ. यादव रविवार को इंदौर में आयोजित नर्मदा के चतुर्थ चरण के भूमिपूजन कार्यक्रम को संबोधित कर रहे थे। कार्यक्रम के दौरान मुख्यमंत्री डॉ. यादव ने इंदौर शहर को पेयजल व्यवस्था के सुदृढ़ीकरण के लिये माँ नर्मदा जल के चतुर्थ चरण के तहत अमृत 2.0 योजना में 1356 करोड़ रुपए के विकास कार्यों का किया भूमि-पूजा। इससे शहर की पेयजल आपूर्ति



संबंधित बुनियादी ढांचे को मजबूती मिलेगी और नागरिकों को बेहतर जलापूर्ति सुविधाएं प्राप्त होंगी। मुख्यमंत्री इंदौर के रामसर साइट सिरपुर में 62.72 करोड़ रुपये लागत से निर्मित एसटीपी प्लांट का लोकार्पण भी किया। मुख्यमंत्री डॉ. यादव ने संकल्प से समाधान अभियान के तहत विभिन्न योजनाओं के तहत हितग्राहियों को हितलाभ का वितरण किया। उल्लेखनीय है कि मुख्यमंत्री डॉ. यादव की पहल पर संचालित किए गए इस संकल्प से समाधान अभियान के तहत इंदौर जिले में एक लाख 44 हजार 912 आवेदनों का सफलतापूर्वक निराकरण किया गया है। यह अभियान प्रदेश के सभी 55 जिलों में प्रभावी रूप से संचालित हुआ। प्रदेश में अब जल गंगा संवर्धन अभियान प्रारंभ किया गया है, जिसके अंतर्गत लगभग पौने तीन लाख कुएं, बावड़ी, तालाब एवं नहरों का निर्माण एवं जल संरचनाओं पुनर्जीवित किया जाएगा। यह अभियान गुड़ी पड़ना से प्रारंभ हो गया है, जो गंगा दशमी तक जारी रहेगा।

संकेतित हितग्राहियों को लाभाभित्त किया गया है। मुख्यमंत्री डॉ. यादव ने कहा कि संकल्प से समाधान अभियान में इंदौर जिले में एक लाख 44 हजार 912 आवेदनों का सफलतापूर्वक निराकरण किया गया है। यह अभियान प्रदेश के सभी 55 जिलों में प्रभावी रूप से संचालित हुआ। प्रदेश में अब जल गंगा संवर्धन अभियान प्रारंभ किया गया है, जिसके अंतर्गत लगभग पौने तीन लाख कुएं, बावड़ी, तालाब एवं नहरों का निर्माण एवं जल संरचनाओं पुनर्जीवित किया जाएगा। यह अभियान गुड़ी पड़ना से प्रारंभ हो गया है, जो गंगा दशमी तक जारी रहेगा।

महिलाओं को 24 हजार करोड़ दे रहे 4 चुनावी राज्य

● तमिलनाडु में समर पैकेज और असम में बिहू बोनस की धूम ● बंगाल में ममता ने सबसे बड़ा दांव लगाया

नई दिल्ली (एजेंसी)। अगले महीने 5 राज्यों में विधानसभा चुनाव होने हैं। इनमें से चार राज्य ऐसे हैं, जिन्होंने जीत के कथित फॉर्मूले यानी कैश ट्रांसफर पर बड़ा दांव लगाया है। चारों राज्य महिलाओं के बैंक खाते में सीधे 24,500 करोड़ रुपए ट्रांसफर कर रहे हैं। चुनावी वादा भी यही है कि सत्ता में आए तो ऐसे ही 5 साल तक पैसे खातों में जाते रहेंगे। तमिलनाडु



की डीएमके सरकार ने 2-2 हजार रु. स्पेशल समर पैकेज के नाम पर महिलाओं के खातों में डाल दिए। असम की भाजपा सरकार ने बिहू मनाने के लिए 4-4 हजार रुपए दे दिए। केरल की वामपंथी सरकार भी स्त्री सुखम नकद योजना ले आई। 10 लाख महिलाओं को हर महीने 1-1 हजार रुपए मिल रहे हैं। बंगाल की तृणमूल सरकार तो फरवरी में लक्ष्मी भंडार स्कीम में 500 रु. बढ़ा चुकी है।

अब 15 राज्य दे रहे महिलाओं को नगद सहायता- बीते 5 साल में हुए चुनावों का ट्रेंड देखें तो पता चला है कि महिलाओं को कैश ट्रांसफर देने वाले राज्यों की संख्या एक से बढ़कर 15 हो गई है। ये राज्य 13 करोड़ से ज्यादा महिलाओं को 2.46 लाख करोड़ रु. तक सालाना नकद पैसा ट्रांसफर कर रहे हैं, जो इन राज्यों के कुल बजट का 0.7 फीसदी है। झारखंड जैसा राज्य अपने ग्रामीण विकास के कुल बजट का 81 फीसदी हिस्सा महिलाओं को कैश ट्रांसफर में दे रहा है।

पंजाब के मलेरकोटला में 2 आतंकी गिरफ्तार

● पंजाब और जम्मू-कश्मीर पुलिस ने मिलकर दबोचा 5 साल से गांव शेरवानी कोटे में करते थे मजदूरी

मलेरकोटला (एजेंसी)। पंजाब के मलेरकोटला से पंजाब पुलिस और जम्मू-कश्मीर पुलिस ने संयुक्त कार्रवाई में दो सशस्त्र आतंकीयों को गिरफ्तार किया है। पुलिस सूत्रों के अनुसार आरोपियों की पहचान अब्दु ग़ाबा और उस्मान के रूप में हुई है। इन्हें शेरवानी कोटे गांव से शनिवार को गिरफ्तार किया गया जहां वे पिछले कई वर्षों से किरायेदार के रूप में रह रहे थे। इसके साथ ही 5 साल से मजदूरी भी कर रहे थे। इस मामले में बड़ा खुलासा



उस समय हुआ जब युद्ध नशे के विरुद्ध अभियान के तहत पकड़े गए एक स्थानीय नशा तस्कर से पूछताछ की गई।

जांच के दौरान सामने आए इनपुट के आधार पर दोनों संदिग्धों की पहचान जम्मू-कश्मीर में वांछित आतंकीयों से मेल खाती पाई गई। मलेरकोटला पुलिस की एक विंग की टीम ने शनिवार को गांव में छपा मारकर दोनों को हिरासत में लिया। प्रारंभिक पूछताछ के बाद उन्हें आगे की जांच के लिए जम्मू-कश्मीर पुलिस के हवाले कर दिया गया है। फिलहाल इस मामले में पंजाब पुलिस और जम्मू-कश्मीर पुलिस की ओर से आधिकारिक पुष्टि का इंतजार किया जा रहा है। बताया जा रहा है कि दोनों मलेरकोटला में पिछले 15 वर्ष से रह रहे थे। दोनों पाकिस्तानी हैं।



संक्षिप्त समाचार

गोवा सेक्स स्कैंडल में 100 से ज्यादा नाबालिग पीड़ित

- कांग्रेस बोली-भाजपा पार्षद का बेटा 3 साल से इस नेटवर्क में शामिल

पणजी (एजेंसी)। गोवा में नाबालिग लड़कियों से दुष्कर्म के आरोप में गिरफ्तार भाजपा पार्षद के बेटे को लेकर कांग्रेस ने नए दावे किए हैं। कांग्रेस प्रदेश अध्यक्ष अमित पाटकर ने आरोप लगाया कि इस सेक्स स्कैंडल में 100 से ज्यादा नाबालिग लड़कियां पीड़ित हैं। साउथ गोवा के कचोरम म्युनिसिपल काउंसिल के सदस्य सुशांत नाइक के 20 साल के बेटे सोहम पर नाबालिग लड़कियों से दुष्कर्म, अश्लील वीडियो बनाने और उन्हें फेलाने का आरोप है। पुलिस ने अब तक सोहम के खिलाफ तीन शिकायतों की



पुष्टि की है। सोहम के खिलाफ पॉक्सो एक्ट, गोवा चिल्ड्रन एक्ट, भारतीय न्याय संहिता और आईटी एक्ट के तहत चार मामले दर्ज किए गए हैं। गोवा प्रदेश महिला कांग्रेस के प्रोटेस्ट मार्च के दौरान अमित पाटकर ने कहा कि यह मामला जितना सामने आया है, उससे कहीं बड़ा हो सकता है। उनका दावा है कि आरोपी पिछले तीन सालों से इस तरह की गतिविधियों में शामिल था और पीड़ित कचोरम, मडगांव, वास्को और पोंडा जैसे इलाकों से हैं। पाटकर ने पुलिस पर शुरुआती स्तर पर केस दर्ज करने में हिचकिचाहट के आरोप भी लगाए।

बेंगलुरु में प्रोफेसर ने स्टूडेंट को आतंकी कहा, सस्पेंड

- आरोप-यूनिवर्सिटी ने वलास में पीड़ित का सपोर्ट करने पर अन्य छात्रों को सस्पेंड किया

बेंगलुरु (एजेंसी)। कर्नाटक के बेंगलुरु में निजी यूनिवर्सिटी के प्रोफेसर के खिलाफ स्टूडेंट को आतंकी कहने पर शनिवार को केस दर्ज हुआ। यूनिवर्सिटी ने प्रोफेसर को सस्पेंड कर दिया है। घटना का 58 सेकेंड का वीडियो वायरल है। न्यून एजेंसी के मुताबिक, पुलिस ने मामले पर खुद से नोटिस लिया। घटना 24 मार्च की है। एफआईआर के मुताबिक, विशेष समुदाय के छात्र ने प्रोफेसर से वलास से बाहर जाने की परामर्श मांगी। इस पर प्रोफेसर को गुस्सा आ गया। उन्होंने कहा- शर्म नहीं



आती तुमको आतंकी। प्रोफेसर यहां नहीं रुके, उन्होंने कहा, 'मैंने सोचा था कि मैं आज बहुत शांत रहूंगा। ईरान युद्ध तुम्हारे जैसे लोगों की वजह से हुआ। ट्रम्प तुम्हें ले जाएगा। तुम बेवकूफ होजुम नरक में जाओगे।' पुलिस के मुताबिक प्रोफेसर ने वलास में पीड़ित छात्र को बार-बार आतंकी कहा और उसके साथ अभद्र भाषा का इस्तेमाल किया। घटना के वक्त वलास में 60 स्टूडेंट मौजूद थे। पुलिस का कहना है कि छात्र की ओर से औपचारिक शिकायत नहीं मिली है, लेकिन प्रोफेसर के खिलाफ धारा 299 (धार्मिक भावनाएं आहत करने का प्रयास) और 352 (जानबूझकर अपमान) में केस दर्ज किया है।

अमेरिका में ट्रम्प के खिलाफ 80 लाख लोगों का मार्च

- 3,300 जगह प्रदर्शन, ईरान वॉर और महंगाई को लेकर पद से हटाने की मांग



वॉशिंगटन (एजेंसी)। अमेरिका में शनिवार को राष्ट्रपति ट्रम्प के खिलाफ हुए 'नो किंग्स रैली' में 80 लाख लोगों ने हिस्सा लिया। मीडिया रिपोर्ट्स के मुताबिक, पूरे अमेरिका के सभी 50 राज्यों में 3,300 से ज्यादा जगहों पर ये प्रदर्शन आयोजित किए गए। आयोजकों ने बताया कि अक्टूबर में हुए पिछले नो किंग्स प्रदर्शनों की तुलना में इस बार करीब 10 लाख ज्यादा लोग शामिल हुए और लगभग 600 ज्यादा कार्यक्रम आयोजित किए गए। प्रदर्शन कर रहे लोगों का कहना है कि वे ट्रम्प सरकार की कई नीतियों से नाराज हैं।

व्हाइट हाउस बोला-

प्रदर्शन से लोगों को फर्क नहीं पड़ता

व्हाइट हाउस ने इन प्रदर्शनों को थोड़ी सी शान बताने हुए कहा कि आम लोगों को इससे कोई खास फर्क नहीं पड़ता। वहीं ट्रम्प का कहना है कि उनके फैसले देश को मजबूत बनाने के लिए हैं। उन्होंने यह भी कहा कि वे राजा नहीं हैं और उनके खिलाफ लगाए जा रहे आरोप गलत हैं। सिर्फ अमेरिका ही नहीं, बल्कि दुनिया के दूसरे हिस्सों में भी ट्रम्प के खिलाफ नाराजगी देखने को मिली है। पेरिस, लंदन और लिस्बन जैसे शहरों में भी लोगों ने सड़कों पर उतरकर ट्रम्प के खिलाफ प्रदर्शन किया और उन्हें पद से हटाने की मांग की।

दूसरे विश्व युद्ध के समय बने ऑयल टैंक को करेंगे जिंदा

- भारत और यूएई ने बनाया प्लान, श्रीलंका का ऊर्जा संकट होगा खत्म

कोलंबो (एजेंसी)। पश्चिम एशिया में हो रहे अमेरिका और ईरान के बीच सैन्य टकराव के चलते भारत का पड़ोसी श्रीलंका ऊर्जा संकट से जूझ रहा है। इस मुश्किल समय में भारत एक बार फिर सामने आया है। भारत ने डीजल और पेट्रोल भेजकर श्रीलंका की मदद की है। इन सबसे बीच श्रीलंका के त्रिंकोमाली में दूसरे विश्व युद्ध के समय बने तेल टैंक के फार्म सुविधियों में आ गए हैं।



श्रीलंका में इन तेल टैंकों को फिर से विकसित करने पर चर्चा हो रही है। श्रीलंका के विदेश मंत्री विजिता हेराथ ने इसे देश के ऊर्जा संकट का एकमात्र भरोसेमंद और लंबे समय का हल बताया है। हेराथ ने इसी 21 मार्च को भारतीय मीडिया आउटलेट से बात की थी। उस दौरान उन्होंने ऊर्जा संकट को लेकर लंबी अवधि की रणनीति पर जोर दिया।

भारत और यूएई करेंगे तेल टैंक का विकास

इस समझौते के तहत भारत, श्रीलंका और संयुक्त अरब अमीरात ने त्रिंकोमाली को एक क्षेत्रीय ऊर्जा केंद्र के रूप में विकसित करने पर सहमति जताई थी। इस समझौते में टैंक फार्म को आधुनिक करने और तेल शोधन व वितरण के लिए नए बुनियादी ढांचा स्थापित करने की योजनाएं शामिल थीं। त्रिंकोमाली प्रोजेक्ट पर काम शुरू करने पर ऐसे समय में जोर दिया जा रहा है, जब श्रीलंका में ईंधन की स्थिति तेजी से बिगड़ गई है। हालांकि, श्रीलंका होमरुज जलडमरूमध्य के रास्ते सीधे तेल आयात नहीं करता है। उसके सौत भारत, मलेशिया, दक्षिण कोरिया और सिंगापुर हैं।

इंदौर में हवाई सुविधाओं का हो रहा विस्तार, मिली अत्याधुनिक टर्मिनल की सौगात

भारत में हवाई सेवाओं का विस्तार अकल्पनीय, अब हर तबके के लिए संभव हुई हवाई यात्रा : मुख्यमंत्री

भोपाल (नप्र)। मुख्यमंत्री डॉ. मोहन यादव ने कहा है कि लोकमता अहिल्याबाई का जीवन हमें लोककल्याण का मार्ग दिखाता है। लोकमता के पद चिन्हों पर चलकर प्रधानमंत्री श्री नरेन्द्र मोदी के नेतृत्व में हम जनसेवा के नए कदम बढ़ा रहे हैं। प्रधानमंत्री श्री मोदी की दूरदर्शिता ने ही देश के विमानन क्षेत्र का कायाकल्प किया है। प्रधानमंत्री की दूरगामी सोच और दूरदर्शिता का ही परिणाम है कि आज समाज के हर तबके के लिए हवाई यात्रा संभव हुई है। अब हवाई चप्पल पहनने वाला व्यक्ति भी हवाई जहाज की यात्रा करने में समर्थ है। मुख्यमंत्री ने कहा कि भारत में हवाई सेवाओं का विस्तार जितनी तेजी से हो रहा है वह अकल्पनीय है।



मध्यप्रदेश में पीएमश्री एयर एम्बुलेंस सेवा की शुरुआत भी की गई है, इससे गंभीर बीमारियों से ग्रस्त मरीजों को त्वरित उपचार के लिए हायर सेंटर पहुंचाया जा रहा है। मुख्यमंत्री डॉ. यादव रविवार को इंदौर में लोकमता अहिल्याबाई इन्टरनेशनल एयरपोर्ट में आयोजित कार्यक्रम को संबोधित कर रहे थे। मुख्यमंत्री डॉ. यादव ने इंदौर एयरपोर्ट के

टर्मिनल-1 का लोकार्पण कर इंदौरवासियों सहित पूरे मालवांचल को अत्याधुनिक टर्मिनल की सौगात दी। उन्होंने कहा कि यात्रियों की सुविधाओं को लगातार बढ़ाया जा रहा है, जिससे हवाई यात्रा और भी अधिक सुगम एवं सुविधाजनक बनेगी। यह नया टर्मिनल इंदौर को राष्ट्रीय और अंतर्राष्ट्रीय मानचित्र पर और मजबूती के साथ प्रतिस्थापित करेगा। इंदौर शहर की बेहतरीन हवाई सुविधाओं को अमेरिका क्वालिटी कॉन्सिल ने क्वालिटी सर्टिफिकेट से सम्मानित किया है। मुख्यमंत्री डॉ. यादव ने कॉन्सिल की ओर से दिया गया क्वालिटी सर्टिफिकेट ऑफ रजिस्ट्रेशन इंदौर एयरपोर्ट के पदाधिकारियों को सौंपकर बधाई दी।

युद्ध ने बिगाड़े हालात धीमी हुई 'आर्थिक' रफ्तार

- वित्त मंत्रालय ने माना इकोनॉमी की रफ्तार पर पड़ रहा ईरान युद्ध का व्यापक असर

नई दिल्ली (एजेंसी)। वित्त मंत्रालय ने मार्च 2026 की अपनी मंथली इकोनॉमिक रिव्यू रिपोर्ट जारी की है। इस रिपोर्ट के मुताबिक, भारतीय अर्थव्यवस्था की रफ्तार अब थोड़ी धीमी हो सकती है। इसकी सबसे बड़ी वजह पश्चिम एशिया में चल रहा तनाव और अंतरराष्ट्रीय बाजार में कच्चे तेल की बढ़ती कीमतें हैं। मंत्रालय ने माना है कि इन बाहरी झटकों की वजह से देश के अंदर इनपुट कॉस्ट यानी प्रोडक्शन की लागत बढ़ गई है, जिससे आर्थिक गतिविधियों पर दबाव दिख रहा



है। फरवरी तक स्थिति मजबूत थी, मार्च से बिगड़ने लगी- रिपोर्ट में कहा गया है कि फरवरी 2026 तक भारतीय इकोनॉमी काफी मजबूत स्थिति में थी।

- इनपुट कॉस्ट और स्पलाई चैन में दिक्कतें बढ़ीं- मंत्रालय के अनुसार, मार्च 2026 से ग्लोबल हालात बदलने लगे। वेस्ट एशिया में तनाव बढ़ने से एनर्जी मार्केट और लॉजिस्टिक्स (माल ढुंदाई) बुरी तरह प्रभावित हुए हैं। इसका सीधा असर भारत के प्रोडक्शन सेक्टर पर पड़ा है। रिपोर्ट में ई-वेबिल जनरेशन में आई कमी और पलेश परचेज मैनेजर इंडेक्स के कमजोर आंकड़ों का हवाला देते हुए कहा गया है कि महीने-दर महीने आधार पर इकोनॉमी की रफ्तार थोड़ी धीमी हुई है।

इकोनॉमी पर इन 3 वजहों से बढ़ रहा है दबाव

महंगा कच्चा तेल : ग्लोबल मार्केट में तेल की कीमतें बढ़ने से कंपनियों की लागत बढ़ गई है। लॉजिस्टिक्स : समुद्री रास्तों में तनाव की वजह से माल ढुंदाई का कारिया और इश्योरेंस प्रीमियम महंगा हो गया है। स्पलाई चैन : जरूरी इनपुट्स की स्पलाई में देरी होने से मैनुफैक्चरिंग सेक्टर पर असर पड़ा है।

देश की इकोनॉमी पर पड़ने लगा ईरान युद्ध का असर आर्थिक मोर्चे पर 'युद्ध' का साया

नई दिल्ली (एजेंसी)। ईरान युद्ध के बीच भारत के लिए आर्थिक मोर्चे पर अच्छी खबर नहीं है। इस युद्ध से अब देश की इकोनॉमी पर शुरुआती दबाव दिखने लगा है। देश के चीफ इकोनॉमिक एडवाइजर की अनंत नागेश्वरन का कहना है कि ईरान युद्ध का देश के मैक्रोइकोनॉमिक इंडिकेटर्स पर व्यापक असर देखने को मिल सकता है। उन्होंने कहा कि ग्रोथ, महंगाई, राजकीय संतुलन और बाहरी संतुलन पर इसका काफी असर देखने को मिल सकता है। वित्त मंत्रालय ने शनिवार को एक रिपोर्ट में कहा कि देश में निर्यात भविष्य का परिदृश्य अनिश्चित बना हुआ है। बाहरी झटके विशेष रूप से पश्चिम एशिया संकट आर्थिक मोर्चे पर भारत को कमजोर कर रहा है।

वैश्विक घटनाओं ने बहुस्तरीय जोखिम पैदा कर दिए हैं

वित्त मंत्रालय के आर्थिक मामलों के विभाग द्वारा जारी मार्च माह की मासिक आर्थिक समीक्षा के अनुसार वैश्विक घटनाओं ने भारत के लिए जटिल और बहुस्तरीय जोखिम पैदा कर दिए हैं। इसका कारण देश एक प्रमुख ऊर्जा आयातक होने के साथ-साथ पश्चिम एशिया क्षेत्र के साथ मजबूत व्यापार, निवेश और धन प्रेषण का जुड़ाव है। इसमें कहा गया, हालांकि भारत के अपेक्षाकृत मजबूत वृहद आर्थिक बुनियाद और निरंतर नौहिगत प्रयास मजबूती प्रदान करते हैं, लेकिन बदलती स्थिति के लिए गहन निगरानी और सुविचारित नीतिगत प्रतिक्रियाओं की आवश्यकता है।

सहेली गेट पर पहरा देती, उसका पति करता थारेप

युवती ने पार्लर संचालिका पर लगाए आरोप, तीन लोगों के खिलाफ एफआईआर दर्ज



गुना (नप्र)। गुना में 22 साल की युवती के साथ रेप का मामला सामने आया है। आरोप है कि जिस महिला के यहां युवती पार्लर का काम सीखने जाती थी, उसी ने अपने पति से कई बार रेप कराया। पीड़िता ने शनिवार शाम कैंट थाने में शिकायत की। इसके बाद पुलिस ने महिला, उसके पति और देवर के खिलाफ एफआईआर दर्ज की है। एस्प्री

मुझे बुलाकर यासमीन कहीं चली गई

युवती ने बताया- जब मैं पहुंची तो घर में यासमीन नहीं थी, बल्कि उसका पति शरीफ खान मौजूद था। इंतजार करने के दौरान आरोपी ने उसके साथ रेप किया और किसी को बताने पर जान से मारने व बदनाम करने की धमकी दी। डर के कारण युवती ने यह बात अपने परिवार को नहीं बताई। युवती ने बताया कि जब उसने यह बात यासमीन को बताई तो उसने इसे नजरअंदाज करते हुए किसी को नहीं बताने की बात कही। इसके बाद कई बार ऐसा हुआ कि यासमीन उसे घर बुलाती और धमका कर पति के साथ कमरे में भेज देती, जहां आरोपी उसके साथ रेप करता था और वह गेट पर पहरा देती थी।

एक तरफ बातचीत तो दूसरी ओर गुप्त मिशन का प्लान

- अमरीका के जमीनी हमले की आशंका पर ईरान ने खूब लताड़ा

तेहरान (एजेंसी)। ईरान ने अमेरिका पर बड़ा आरोप लगाया है। इसमें कहा गया है कि अमेरिका सिर्फ बातचीत का दिखावा कर रहा है। जबकि अंदरखाने वह एक गुप्त मिशन प्लान कर रहा है, जिसके तहत वह ईरान पर जमीनी हमले की तैयारी में है।

यह बात ईरानी संसद के स्पीकर मोहम्मद बाघेर घालीबाफ ने कही है। साथ ही उन्होंने यह भी चेतावनी दे डाली कि ईरान की सेना, अमेरिकी सैन्य बलों हमले के लिए पूरी तरह से तैयार है। इस दोहरे रवैये के लिए ईरानी संसद के स्पीकर ने डोनाल्ड ट्रंप को भी खूब लताड़ा लगाई है। इरान समाचार एजेंसी द्वारा प्रकाशित कमेट्स में, घालीबाफ ने ट्रंप की ईरान के साथ बातचीत करने की इच्छा पर उन्हें जमकर सुनाया। उन्होंने कहा कि दुश्मन खुलकर बातचीत संदेश भेज रहा है और गुप्त रूप से



जमीन हमले की योजना बना रहा है। उन्होंने कहा कि हमारे लोग अमेरिकी सैनिकों के जमीन पर आने का इंतजार कर रहे हैं ताकि उन्हें आग लगा सकें। वहीं, ईरान के विदेश मंत्री अब्बास अराघची ने लेबनान में तीन पत्रकारों की मौत पर गहरी चिंता जतायी है। साथ ही इसे सिर्फ मीडिया के लिए बड़ी क्षति ही नहीं,

बल्कि वैश्विक चेतना के लिए एक गंभीर चेतावनी बताया है। रिपोर्ट के हवाले में अल मनार टीवी के पत्रकार अली शोएब और अल मयादीन के पत्रकार फातिमा और मोहम्मद फेटोनी की मौत हो गई। यह हमला इजरायल रक्षा बल द्वारा किया गया बताया जा रहा है।

सच्चाई सामने लाने वाली आवाजों को खामोश करने की कोशिश

सोशल मीडिया पर जारी अपने बयान में अराघची ने इस हमले को टारगेट किलिंग करार दिया। उन्होंने कहा कि यह सच्चाई सामने लाने वाली आवाजों को खामोश करने की कोशिश है। उधर इजरायल की सेना ने अली शोएब की मौत की पुष्टि करते हुए दावा किया है कि वह हिजबुल्लाहा का सदस्य था और पत्रकार के रूप में काम कर रहा था। गौरतलब है कि अमेरिका के राष्ट्रपति डोनाल्ड ट्रंप ने होमरुज जलडमरूमध्य खोलने के लिए ईरान को दी गई समर्थना छह अप्रैल तक बढ़ा दी है। राष्ट्रपति ने गुरुवार को सोशल मीडिया पर एक पोस्ट के जरिए यह जानकारी दी। उन्होंने कहा कि वह ईरान के ऊर्जा संयंत्रों पर बमबारी को फिलहाल रोकेंगे। यह ताजा घटनाक्रम ऐसे समय में सामने आया है जब युद्धविराम वार्ता को लेकर दोनों देश गतिरोध की स्थिति में दिखाई दे रहे हैं तथा उन्होंने अपने-अपने रुख कड़े कर लिए। पश्चिम एशिया में हजारों अतिरिक्त अमेरिकी सैनिक तैनात किए जाने के प्रयासों के बीच अमेरिकी राष्ट्रपति डोनाल्ड ट्रंप का कहना है कि अमेरिका ईरान के साथ युद्ध जीत रहा है। उन्होंने अमेरिका की मदद करने के लिए नाटो देशों की कड़ी आलोचना की, लेकिन बाद में कहा कि उन्हें उनकी सहायता की जरूरत नहीं है। वह ईरान के लिए होमरुज जलडमरूमध्य को फिर से खोलने की समय-सीमा दो बार बढ़ा चुके हैं।

श्रीधाम एक्सप्रेस अब एलएचबी कोच से चलेगी

30-31मईसे लागू होगा बदलाव, बदलेगा यात्रियों के सफर का अनुभव

भोपाल (नप्र)। रेल प्रशासन यात्रियों की सुविधा बढ़ाने के लिए लगातार कदम उठा रहा है। इसी क्रम में पश्चिम मध्य रेल ने जबलपुर-निजामुद्दीन-जबलपुर श्रीधाम एक्सप्रेस के रैक को पारंपरिक आईसीएफ कोच से बदलकर आधुनिक एलएचबी कोच में परिवर्तित करने का निर्णय लिया है। यह बदलाव गाड़ी संख्या



12192 जबलपुर-निजामुद्दीन श्रीधाम एक्सप्रेस में 30 मई 2026 से जबलपुर से प्रारंभ होने वाली यात्रा से लागू होगा। वही गाड़ी संख्या 12191 निजामुद्दीन-जबलपुर श्रीधाम एक्सप्रेस में 31 मई 2026 से निजामुद्दीन से शुरू होने वाली यात्रा से यह व्यवस्था प्रभावी होगी। एलएचबी कोच पारंपरिक आईसीएफ कोच की तुलना में अधिक सुरक्षित और आरामदायक माने जाते हैं। इनमें उच्च गति से संचालन की क्षमता होती है और इनका डिजाइन यात्रियों को झटकों से बेहतर सुरक्षा देता है। साथ ही ये कोच वजन में हल्के होने के कारण संचालन में भी अधिक प्रभावी होते हैं।

एमपी के 169 नगरीय निकायों में एलडरमैन नियुक्त

बीजेपी का मिशन निकाय; 123 नगर परिषदों में 4-4, 46 नगर पालिकाओं में 6-6 मनोनीत पार्षद बनाए



भोपाल (नप्र)। मध्य प्रदेश में लंबे इंतजार के बाद रविवार को 169 नगरीय निकायों में एलडरमैन के नामों की घोषणा कर दी गई है। 123 नगर परिषदों में 4-4 जबकि 46 नगर पालिकाओं में 6-6 एलडरमैन (मनोनीत पार्षदों) नियुक्त किए गए हैं। एलडरमैन का कार्यकाल वर्तमान परिषद के कार्यकाल के साथ समाप्त होगा या आगामी आदेश तक प्रभावी रहेगा, ये बाद में पता चलेगा सागर छोड़कर शेष बुंदेलखंड और चंबल के निकायों में सहमति न बन पाने के कारण फिलहाल लिस्ट होल्ड रखी गई है। एलडरमैन के नामों की घोषणा नगरीय निकाय में सबसे शुरुआती इकाई यानी नगर परिषद से की गई है। मध्य प्रदेश के नगरीय निकायों में एलडरमैन की नियुक्ति का मुख्य आधार प्रशासनिक अनुभव और नगर पालिका अधिनियम की जानकारी होता है। संगठन की सिफारिश पर नियुक्त होने वाले एलडरमैन परिषद की बैठकों और चर्चाओं में तो सक्रिय रूप से भाग ले सकते हैं, लेकिन इनके पास वोट देने का अधिकार नहीं होता। इनका कार्यकाल परिषद के कार्यकाल के साथ ही समाप्त होता है। सरल शब्दों में कहें तो, ये परिषद के मार्गदर्शक की भूमिका में होते हैं, निर्णायक की नहीं।

चल समारोह में अंडे फेंकने की अफवाह पर हंगामा

डिंडौरी में मस्जिद की ओर बढ़ती भीड़ को पुलिस ने रोका, काली विसर्जन के दौरान बवाल

डिंडौरी (नप्र)। नगर में शनिवार देर रात मां काली की प्रतिमा विसर्जन के दौरान अंडे फेंके जाने की अफवाह से तनाव फैल गया। स्थिति बिगड़ने पर पुलिस ने तत्काल कार्रवाई करते हुए हल्का बल प्रयोग कर भीड़ को तितर-बितर किया और हालात को संभाला। जानकारी के अनुसार, बस स्टैंड में स्थापित मां काली की प्रतिमा का विसर्जन जुलूस रात करीब साढ़े 11 बजे निकाला जा रहा था।



जब जुलूस अस्पताल कॉलोनी क्षेत्र के पास पहुंचा, तो सड़क पर चार से पांच फुट्टे हुए अंडे मिले। इस घटना से लोगों में आक्रोश फैल गया और देखते ही देखते भीड़ उग्र होने लगी। भीड़ को आगे बढ़ने से पुलिस ने रोका

कुछ लोग मस्जिद मोहल्ले की ओर बढ़ने लगे, जिससे स्थिति और संवेदनशील हो गई। मामले की गंभीरता को देखते हुए एसडीएम राम बाबू देवांगन और एसडी ओ पी सतीश द्विवेदी सहित भारी पुलिस बल तुरंत सक्रिय हुआ। उन्होंने भीड़ को आगे बढ़ने से रोका। हालात बिगड़ते देख पुलिस ने हल्का बल प्रयोग कर लोगों को वहां से खदेड़ा। इस दौरान पुलिस ने नागरिकों से शांति बनाए रखने की अपील भी की।

नागरिकों से अफवाह पर ध्यान न देने की अपील

सिटी कोतवाली निरीक्षक दुर्गा प्रसाद नगपुरे ने बताया कि फिलहाल स्थिति पूरी तरह नियंत्रण में है और किसी प्रकार की बड़ी घटना नहीं हुई है। उन्होंने यह भी कहा कि मामले की जांच की जा रही है। पुलिस आसपास लगे सीसीटीवी कैमरों की फुटेज खंगाल रही है, ताकि यह पता लगाया जा सके कि सड़क पर अंडे कैसे पहुंचे और इसके लिए कौन जिम्मेदार है। पुलिस प्रशासन ने नागरिकों से अपील की है कि वे किसी भी अफवाह पर ध्यान न दें और शहर में शांति एवं सौहार्द बनाए रखने में सहयोग करें।

देश को एकजुट कर सकारात्मक संदेश देने का अद्भुत प्रयास है मन की बात कार्यक्रम: सीएम

भोपाल (नप्र)। प्रधानमंत्री श्री नरेन्द्र मोदी के लोकप्रिय 'मन की बात' कार्यक्रम के 132वें संस्करण का रविवार को सुबह आकाशवाणी से प्रसारण किया गया। मुख्यमंत्री डॉ. मोहन यादव ने इन्दौर प्रवास के दौरान लोकमाता अहिल्याबाई इंटरनेशनल एयरपोर्ट परिसर में प्रधानमंत्री के मन की बात कार्यक्रम का श्रवण किया। प्रधानमंत्री श्री मोदी ने विभिन्न विषयों पर चर्चा की और देश को एकजुटता का संदेश दिया।

प्रधानमंत्री ने पश्चिम एशिया में उपजे हालातों के संदर्भ में कहा कि हमें एकजुट होकर हर चुनौती से बाहर निकलना है, जो भी लोग इस विषय पर भी राजनीति कर रहे हैं, उन्हें ऐसा नहीं करना चाहिए। यह देश के 140 करोड़ देशवासियों के हित से जुड़ा विषय है, इसमें राजनीति का कोई स्थान नहीं है। ऐसे में जो भी लोग तरह-तरह की अफवाहें फैला रहे हैं, वे देश का बहुत बड़ा नुकसान कर रहे हैं। प्रधानमंत्री श्री मोदी ने सभी देशवासियों से अपील की कि सभी जागरूक रहें, किसी भी तरह की अफवाहों और

मुख्यमंत्री ने इन्दौर एयरपोर्ट से किया प्रधानमंत्री श्री मोदी के मन की बात का श्रवण



किसी के भी बहकावे में न आएं।

सरकार की तरफ से जो निरंतर जानकारी दी जा रही है, उस पर भरोसा करें और उसी पर विश्वास करके कोई कदम उठाएं। उन्होंने विश्वास जताते हुए कहा कि जिस तरह हमने देश के 140 करोड़

देशवासियों के सामर्थ्य से पुराने सभी संकटों को हराया था, इस बार भी हम सब मिलकर के इस कठिन हालात से बहुत ही अच्छी तरह बाहर निकल जाएंगे। कार्यक्रम श्रवण के बाद मुख्यमंत्री डॉ. यादव ने कहा कि 'मन की बात' प्रधानमंत्री श्री मोदी की

'देश से अपनी बात' कर सबसे जुड़े रहने का एक सशक्त माध्यम है। यह हम सभी देशवासियों के लिए एक बड़ी सौगात है। देश में हो रहे विकास, नवाचार, जनकल्याण के कामों के साथ गैर राजनीतिक विषयों को सामने लाकर पूरे देश को सौहार्द, भाईचारे और एकजुटता से रहने का सकारात्मक संदेश देने का प्रधानमंत्री का यह अद्भुत प्रयास है। मुख्यमंत्री डॉ. यादव ने मन की बात के लिए प्रधानमंत्री श्री मोदी का आभार भी व्यक्त किया।

कार्यक्रम में नगरीय विकास एवं आवास तथा संसदीय कार्य मंत्री श्री कैलाश विजयवर्गीय, जल संसाधन मंत्री श्री तुलसीराम सिलावट, लोकसभा सांसद श्री शंकर लालबानी, पूर्व मंत्री एवं विधायक सुश्री उषा ठाकुर, विधायक श्रीमती मालिनी गौड़, विधायक श्री मधु वर्मा, महापौर श्री पुष्पमित्र भागवत, जिलाध्यक्ष श्री सुमित मिश्रा सहित अन्य जनप्रतिनिधिगण भी उपस्थित थे।

भोपाल में साइबर जालसाजों ने कारोबारी को ठगा

पहले विद्युत कर्मी, फिर बैंक कर्मचारी बनकर खाते से उड़ाए 5.5 लाख रुपए

भोपाल (नप्र)। भोपाल में साइबर जालसाजों ने एक कारोबारी से 5.5 लाख रुपए की ठगी कर ली। आरोपियों ने उनके मोबाइल में एक ऐप इंस्टॉल कराया। इसके इंस्टॉल होते ही मोबाइल का एक्सेस आरोपियों को मिल गया। इसके बाद उन्होंने क्रेडिट कार्ड के माध्यम से ऑनलाइन शॉपिंग की। इसके बाद स्वयं बैंक कर्मचारी बनकर फरियादी को कॉल किया और पूछा कि क्या आपने ऑनलाइन शॉपिंग की है।

पीड़ित ने इनकार किया तो उन्होंने कार्ड ब्लॉक करने में मदद की बात कही। कुछ ही देर में दूसरे नंबर से कॉल कर बताया कि आपके दोनों क्रेडिट कार्ड ब्लॉक कर दिए गए हैं। इसके बाद उन्होंने दोनों बैंक खातों के नंबर पूछे।

पीड़ित ने नंबर बताया तो आरोपियों ने एक एपिक फाइल भेजी। इसके बाद उनके अलग-अलग खातों से तीन बार में 5.5 लाख रुपए उड़ा दिए। फरियादी ने ठगी को शिकायत अशोका गार्डन थाना और स्टेट साइबर पुलिस कार्यालय में की है।

अनूप जैन (38) इब्राहिमगंज के रहने वाले हैं। वह अशोका गार्डन में बिल्डिंग मटेरियल सप्लाय का ऑफिस संचालित करते हैं। उन्होंने बताया कि 21 मार्च को उनके पास एक युवक का व्हाट्सएप कॉल आया। कॉल करने वाले ने कहा कि आपका बिजली कनेक्शन एक घंटे के भीतर काट दिया जाएगा, क्योंकि बिल जमा नहीं हुआ है। अनूप के मुताबिक, उन्होंने हाल ही में दुकान में नया बिजली मीटर लगवाया था, इसलिए उन्हें लगा कि किसी तकनीकी खामियों के कारण बिल न भरने का मैसेज आ रहा है। आरोपियों ने उनके पिता का नाम भी बताया, क्योंकि मीटर उन्हीं के नाम पर है।

महिला उत्पीड़न पर महिला कांग्रेस ने बीजेपी को घेरा

रूपाली शर्मा बोलीं- वृजभूषण जैसे नेताओं पर भाजपा ने कार्रवाई नहीं की

भोपाल (नप्र)। मध्य प्रदेश के पूर्व कानून मंत्री पीसी शर्मा की बहू और महिला कांग्रेस नेत्री रूपाली शर्मा ने महिला उत्पीड़न को लेकर बीजेपी नेताओं पर हमला बोला। भोपाल में प्रेस कॉन्फ्रेंस कर रूपाली शर्मा ने कहा कि सरकार बेटी बचाओ और बेटी पढ़ाओ की बात करती है, लेकिन महिलाओं के खिलाफ अपराध क्यों नहीं कम करती है।

भाजपा नेताओं की बहुत लंबी लिस्ट है जिनका महिला उत्पीड़न में नाम है। सरकार इस पर चुप्पी साधे हुए है। कुलदीप सिंह सेंगर, वृजभूषण शरण सिंह, पूर्व खेल मंत्री संदीप सिंह और अतुल चौरसिया जैसे नेताओं पर कार्रवाई की मांग की। आदिवासी महिलाओं के बलात्कार का भी मुद्दा उठाया। उन्होंने कहा कि महिलाओं के साथ चलती गाड़ी



में रेप हो रहे हैं, सरकार कुछ नहीं कर रही है। उन्होंने सरकार से सवाल किया कि भाजपा के नेताओं के नाम ही क्यों उत्पीड़न में सामने आ रहे हैं।

कांग्रेस नेताओं पर भी होगी कार्रवाई- रूपाली शर्मा ने कहा कि अगर महिला उत्पीड़न में कांग्रेस नेताओं के नाम आते हैं तो उन पर कांग्रेस कार्रवाई करेगी। दरअसल, एसोसिएशन

फॉर डेमोक्रेटिक रिफॉर्मस के 2024 के आंकड़ों के मुताबिक 151 सांसद और विधायकों पर महिला उत्पीड़न के केस दर्ज हैं, जिसमें 54 भाजपा के तो 23 कांग्रेस के विधायक शामिल हैं। इस सवाल पर रूपाली शर्मा ने कहा कोर्ट में जो भी दोषी पाए जाते हैं वो किसी भी दल के हों उनपर सख्त कार्रवाई होनी चाहिए।

'मन की बात' सकारात्मक सोच बनाने की पहल: राज्यपाल

राज्यपाल ने 11 आत्मनिर्भर दिव्यांगों का किया सम्मान



भोपाल (नप्र)। राज्यपाल श्री मंगुभाई पटेल ने कहा कि प्रधानमंत्री श्री नरेन्द्र मोदी का 'मन की बात' कार्यक्रम देश में हो रहे सकारात्मक बदलावों से प्रेरणा प्राप्त करने की पहल है। उन्होंने कहा कि प्रधानमंत्री श्री मोदी एक दूरदर्शी नेता और अत्यंत संवेदनशील व्यक्तित्व हैं, जिन्हें ईश्वर ने समानुभूति और सहानुभूति की दिव्य भावनाएँ प्रदान की हैं। यह उनका नेतृत्व है, जिसने शारीरिक कमियों को देखने की समाज की सोच को 'दिव्यांग' की उपमा से विशिष्ट क्षमताओं को पहचानने में परिवर्तित किया है। 'मन की बात' कार्यक्रम नवाचार और चुनौतियों का आगे बढ़कर सामना करने की सकारात्मक सोच निर्माण की अभूतपूर्व पहल है। राज्यपाल श्री पटेल ने यह बात प्रधानमंत्री श्री नरेन्द्र मोदी के कार्यक्रम 'मन की बात' के सामूहिक श्रवण कार्यक्रम में उपस्थित जनों को

संवेधित करते हुए कही। 'मन की बात' कार्यक्रम का सामूहिक श्रवण रविवार को अंजनी सभागार, रविन्द्र भवन, भोपाल में आयोजित किया गया था। राज्यपाल ने कार्यक्रम में आत्मनिर्भर 11 दिव्यांगों को सम्मानित किया। 'मन की बात- उमंग के साथ' कार्यक्रम का आयोजन 'उमंग गौरवदीप वेलफेयर सोसायटी' द्वारा विशेष बच्चों के लिए संचालित 'उमंग विशेष विद्यालय' की 20वीं वर्षगांठ पर किया गया। राज्यपाल श्री पटेल ने कार्यक्रम में दिव्यांग बच्चों की सांस्कृतिक प्रस्तुतियों की सराहना की। उन्होंने कहा कि प्रस्तुतियाँ दिव्यांगों की इच्छाशक्ति, आत्मविश्वास और दृढ़ संकल्प की दिव्यता का प्रमाण हैं, जो यह दर्शाती हैं कि शारीरिक सीमाएँ हौसलों को रोक नहीं सकतीं। सामान्य जन, जो मामूली बातों में निराश हो जाते हैं, उनके लिए ये प्रस्तुतियाँ प्रेरणा का प्रतीक हैं।

सितार पर मालकौस और राग बसंत पर मुग्ध हुए दर्शक


भोपाल। स्थानीय मंजरी हाल में तीन दिन प्रोत्साहन मंच के कार्यक्रम में 'धुन और घुंघरू' का शुभारंभ हुआ। यह कार्यक्रम चाइल्ड राइट्स आब्जर्वेटरी, म्यूजिक एंड ड्रास टीचर्स फोरम ने जीवन बीमा निगम के सहयोग से किया है।

पहले दिन की पहली प्रस्तुति सितार पर उर्वी कुलकर्णी ने दी, उन्होंने आध्यात्मिक प्रकृति का राग मालकौस बजाया, जो भेरीवी थाट और ओडव जाति का राग है। उर्वी आलाप, जोड़, झाला से होते हुए अंत में तीन ताल में द्रुतलय की गत पर पहुंची। घुंघरू की शुरुआत कथक गुरु और वरिष्ठ नृत्यांगना क्षमा मालवीय की शिष्याओं अविनि सिंह और वंशिका टेकाडे के युगल नृत्य से हुई, उन्होंने देवी वंदना प्रस्तुत की। कार्यक्रम में प्रेक्षा नेमा ने ताल बसंत जो कि 9 मात्राओं का ताल है के साथ कथक प्रस्तुत किया। इसमें गणेश वंदना, आमद, परन, सादा तोड़े, प्रमिलू और अभिसारिका नायिका के कवित्व और तत्कार के पलट्टे का समावेश था। नृत्य के दौरान तबले पर संगत अशेष उपाध्याय और हारमोनियम पर मुनि मालवीय ने की।



प्रदेश में रह सकता है 4 दिन आंधी-बारिश का दौर

30-31 मार्च को आधी हिस्से में अलर्ट; ग्वालियर-चंबल में ओले भी गिरेंगे



हालांकि, प्रदेश के 20 से ज्यादा जिलों में बारिश होने का अनुमान है।

दिन में गर्मी से राहत मिलेगी- आंधी-बारिश का दौर रहने की वजह से दिन के तापमान में गिरावट होगी। वर्तमान में अधिकांश शहरों में अधिकतम तापमान 37 डिग्री या इससे अधिक है। नर्मदापुरम सबसे गर्म है। मौसम विभाग ने दो दिन बाद अधिकतम तापमान में 2 से 3 डिग्री की गिरावट होने का अनुमान जताया है।

दिन के तापमान में गिरावट, नर्मदापुरम-खंडवा सबसे गर्म रहा

इससे पहले शनिवार को प्रदेश के कई शहरों में दिन के तापमान में गिरावट दर्ज की गई। नर्मदापुरम में 1.5 डिग्री की गिरावट के बाद पारा 38.5 डिग्री दर्ज किया गया। खंडवा में भी पारा 38.5 डिग्री रहा। रतलाम में 37.2 डिग्री, खरगोन में 38 डिग्री, बैतूल में 37.7 डिग्री, नरसिंहपुर-खजुराहो में 37.6 डिग्री, मंडला में 37.5 डिग्री, धार-सिवनी में 37.2 डिग्री, श्यामपुर-सागर में पारा 37 डिग्री दर्ज किया गया। बड़े शहरों की बात करें तो जबलपुर में सबसे ज्यादा 37.1 डिग्री, भोपाल में 36.2 डिग्री, इंदौर में 36.5 डिग्री, ग्वालियर में 35.3 डिग्री और उज्जैन में 36.5 डिग्री सेल्सियस रहा।

उच्च न्यायालयों के पास साक्ष्य मूल्यांकन का सीमित अधिकार

मध्यप्रदेश उच्च न्यायालय ने ठहराया कि दंड प्रक्रिया संहिता की धारा 482 के तहत निहित शक्तियों का प्रयोग बहुत ही कम मामलों में और केवल तभी किया जाना चाहिए, जब शिकायत में रिकॉर्ड के आधार पर कोई अपराध सामने न आता हो। मौजूदा मामले में आरोप पहली नजर में मानहानि के तत्वों को पूरा करते हैं। न्यायालय के समक्ष प्रश्न था कि क्या आवेदक वैधानिक अपवादों का लाभ पाने का हकदार है? यह ट्रायल के दौरान सबूत पेश किए जाने पर तय किया जाने वाला मामला है।



कानून और न्याय

विनाय झैलावत

(पूर्व अतिरिक्त सॉलिसिटर जनरल एवं वरिष्ठ अधिवक्ता)

नगरपालिका चुनाव में आवेदक और विपक्षी क्रमांक 1 दोनों ने अध्यक्ष पद के लिए चुनाव लड़े। हालांकि, दोनों ही चुनाव हार गए। आरोप लगाया गया कि आवेदक ने 18 सितंबर, 2012 को पुलिस अधीक्षक को एक लिखित शिकायत भेजी। इसमें आरोप लगाया गया था कि विपक्षी क्रमांक 1 और 2 ने जाली और झूठे दस्तावेज बनाकर चुनाव चिन्ह 'साइकिल' हासिल किया और एक स्थानीय अखबार में खबर छपवाई। इस तरह उन्होंने दंड प्रक्रिया संहिता के तहत धोखाधड़ी धारा 420, कीमती प्रतिभूति, वसीयत आदि की जालसाजी धारा 467 के तहत धोखाधड़ी के उद्देश्य से जालसाजी धारा 468 और जाली दस्तावेज को असली के तौर पर इस्तेमाल करने धारा 471 जैसे अपराध किए। आवेदक ने सक्षम न्यायालय के समक्ष एक निजी शिकायत दायर की, जिसे बाद में वापस ले लिया गया। इसके बाद विपक्षी क्रमांक 1 और 2 ने एक शिकायत दायर की। इसमें दंड प्रक्रिया संहिता की धारा 182 (झूठी जानकारी), धारा 211 (अपराध के झूठे आरोप) और धारा 500 (मानहानि) से संबंधित अपराध कृत्य किए जाने का आरोप लगाया गया। हालांकि, अतिरिक्त मुख्य न्यायिक दंडाधिकारी ने केवल मानहानि के अपराध का संज्ञान लिया। उक्त आदेश के खिलाफ आवेदक द्वारा दायर पुनरीक्षण याचिका खारिज कर दी गई।

इस मामले में विचार करते हुए मध्यप्रदेश उच्च न्यायालय ने यह ठहराया कि दंड प्रक्रिया संहिता की धारा 482 के तहत निहित शक्तियों का प्रयोग बहुत ही कम मामलों में और केवल तभी किया जाना चाहिए, जब शिकायत में रिकॉर्ड के आधार पर कोई अपराध सामने न आता हो। मौजूदा मामले में आरोप पहली नजर में मानहानि के तत्वों को पूरा करते हैं। न्यायालय के समक्ष प्रश्न था कि क्या आवेदक वैधानिक अपवादों का लाभ पाने का हकदार है? यह ट्रायल के दौरान सबूत पेश किए जाने पर तय किया जाने वाला मामला है। इस मामले में आवेदक एक वकील थे। उन्होंने सेवानिवृत्त जज द्वारा पारित उस आदेश को चुनौती देते हुए याचिका दायर की, जिसमें अतिरिक्त मुख्य न्यायिक दंडाधिकारी के उस आदेश की पुष्टि की गई, जिसके तहत आवेदक के खिलाफ मानहानि के आरोपों का दंड संहिता की धारा के तहत संज्ञान लिया गया था। आवेदक शहडोल के जिला बार एसोसिएशन के अध्यक्ष थे। विपक्षी क्रमांक 1 भी एक वकील थे और विपक्षी क्रमांक 2 समाजवादी पार्टी के जिला अध्यक्ष थे।

आवेदक के वकील ने दलील दी कि निचली अदालत और पुनरीक्षण न्यायालय दोनों ने कानून के मामले में गलती की,

क्योंकि उन्होंने आवेदक द्वारा विशेष रूप से उठाए गए मुद्दे पर कोई फैसला नहीं दिया। विपक्षीगणों के वकील ने दलील दी कि चुनाव हारने के बाद आवेदक ने झूठे और अपमानजनक आरोप लगाए। विपक्षीगणों ने कहा कि नामांकन की जांच के दौरान कोई आपत्ति नहीं उठाई गई। न्यायालय ने गौर किया कि आवेदक ने विपक्षीगणों के खिलाफ लिखित आरोप लगाए, जिनमें जालसाजी और आपराधिक साजिश का आरोप था।

पुलिस में भी एक शिकायत दर्ज कराई गई। इसके बाद एक निजी शिकायत दायर की गई। आरोप एक स्थानीय अखबार में प्रकाशित किए गए और बाद में शिकायत वापस ले ली गई। मध्य प्रदेश उच्च न्यायालय के न्यायमूर्ति हिमांशु जोशी ने कहा कि किसी भी अपवाद की प्रयोज्यता साबित करने का बोझ आरोपी पर होता है। इस तरह के निर्धारण के लिए सबूतों की जांच-पसख की आवश्यकता होती है। यह दलील दी गई कि आरोप भारतीय दंड संहिता की धारा 499 के पहले और तीसरे अपवादों के तहत सुरक्षित हैं। मजिस्ट्रेट के सामने रखे गए तथ्यों के आधार पर प्रथम दृष्टया यह पता चलता है कि प्रतिवादियों के खिलाफ जालसाजी और आपराधिक साजिश के आरोप लगाए गए और उन्हें इन आरोपों की जानकारी दी गई। इसमें अखबार में प्रकाशन भी शामिल है। न्यायालय ने गौर किया कि आरोप प्रथम दृष्टया मानहानि के तत्वों को पूरा करते हैं। इसलिए इस मामले में किसी भी हस्तक्षेप की आवश्यकता नहीं थी। तदनुसार, याचिका खारिज कर दी गई।

हमें यह देखना चाहिए कि आपराधिक प्रकरण का उच्च न्यायालय द्वारा निरीक्षण करने के प्रवधान क्या है? धारा 482 दंड प्रक्रिया संहिता के तहत उच्च न्यायालय किसी भी आपराधिक प्रकरण को आपस्त कर सकता है। इस मामले में सबसे चर्चित मामला भजनलाल विरूद्ध हरियाणा प्रदेश है। प्रमुख राजनीतिक व्यक्ति चौधरी भजनलाल, जिन्होंने मुख्यमंत्री और केंद्रीय मंत्री दोनों पदों पर कार्य किया था, भ्रष्टाचार के एक मामले में आरोपित किये गए थे। इसमें उन पर आय के ज्ञात स्रोतों से कहीं अधिक अवैध रूप से संपत्ति अर्जित करने का आरोप लगाया गया था। एक सरकारी अधिकारी द्वारा दर्ज कराई गई यह शिकायत मुख्यमंत्री सचिवालय द्वारा पुलिस महानिदेशक को भेजी गई, जिन्होंने पुलिस अधीक्षक को प्रारंभिक जांच करने का निर्देश दिया। इस

निर्देश के बाद, स्टेशन हाउस ऑफिसर (एसएचओ) ने भारतीय दंड संहिता, 1860 की धारा 161 और 165 के साथ-साथ भ्रष्टाचार निवारण अधिनियम की धारा 5(2) के तहत प्रथम सूचना रिपोर्ट (एफआईआर) दर्ज की।

भजनलाल ने उच्च न्यायालय में एफआईआर को चुनौती देते हुए तर्क दिया कि आरोप राजनीतिक रूप से प्रेरित, निराधार थे और इनमें कोई संज्ञेय अपराध नहीं बनाता था। उच्च



न्यायालय ने उनकी याचिका स्वीकार कर एफआईआर रद्द कर दी, यह देखते हुए कि शिकायत में आपराधिक जांच को उचित ठहराने के लिए पर्याप्त सबूत नहीं थे। इस फैसले से असंतुष्ट हरियाणा राज्य ने जांच बहाल करने के लिए सर्वोच्च न्यायालय का रुख किया। न्यायालय ने कहा कि एफआईआर कोई संपूर्ण दस्तावेज नहीं है। इसका उद्देश्य आपराधिक कानून को क्रियान्वित करना है। इसका प्रारंभिक उद्देश्य पुलिस को संज्ञेय अपराध के घटित होने की सूचना देना है ताकि जांच शुरू की जा सके। इसलिए, एफआईआर दर्ज करने की न्यूनतम आवश्यकता कम है। एकमात्र शर्त यह है कि सूचना में प्रथम दृष्टया संज्ञेय अपराध का खुलासा होना चाहिए। न्यायालय ने चेतवानी दी कि यदि न्यायालय बिना जांच किए प्रारंभिक रूप से एफआईआर को रद्द कर देते हैं, तो इससे वास्तविक अभियोजन बाधित होेगा।

इस प्रकरण में एक प्रमुख मुद्दा यह था कि क्या उच्च

न्यायालय ने किसी सार्थक जांच से पहले एफआईआर को रद्द करके गलती की थी? सर्वोच्च न्यायालय ने स्पष्ट किया कि इतने प्रारंभिक चरण में हस्तक्षेप अत्यंत असाधारण है। इसका प्रयोग केवल दुर्लभतम मामलों में ही किया जाना चाहिए। न्यायालय ने कहा कि उच्च न्यायालयों को निचली अदालतों की तरह साक्ष्यों का मूल्यांकन नहीं करना चाहिए। यह भी तय नहीं करना चाहिए कि मामले का अंतिम परिणाम दोषसिद्धि होगा या नहीं। भजनलाल ने तर्क दिया कि एफआईआर राजनीतिक रूप से प्रेरित थी, जो भ्रष्टाचार के आरोपी सार्वजनिक हस्तियों द्वारा दिया जाने वाला एक आम बचाव है। न्यायालय ने स्वीकार किया कि राजनीतिक प्रतिरोध के कारण आपराधिक कानून का दुरुपयोग हो सकता है। इसके प्रति न्यायालयों को सतर्क रहना चाहिए। हालांकि, न्यायालय ने फैसला सुनाया कि केवल दुर्भावना के आरोपों के आधार पर एफआईआर को रद्द करना उचित नहीं है यदि शिकायत में संज्ञेय अपराध का खुलासा होता है। न्यायालय ने कहा कि

एफआईआर के पीछे का मकसद तभी प्रासंगिक होता है जब जांच और साक्ष्य के माध्यम से तथ्य स्थापित हो जाते हैं।

सर्वोच्च न्यायालय ने अपील स्वीकार करते हुए कहा कि उच्च न्यायालय ने एफआईआर रद्द करने में गलती की है। न्यायालय ने फैसला सुनाया कि शिकायत में संज्ञेय अपराधों का खुलासा हुआ है और जांच कानून के अनुसार आगे बढ़नी चाहिए। सर्वोच्च न्यायालय ने इस संबंध में विशिष्ट दिशा-निर्देश भी निर्धारित किए हैं कि उच्च न्यायालय कब आपराधिक कार्यवाही को रद्द करने के लिए धारा 482 दंड प्रक्रिया संहिता के तहत अपनी शक्तियों का प्रयोग कर सकता है। न्यायालय ने कहा कि ऐसी शक्तियों का प्रयोग वहां किया जा सकता है, जहां आरोप किसी अपराध का गठन नहीं करते या आरोपी के खिलाफ मामला नहीं बनाते। वहां भी कर सकते हैं जहां एफआईआर और अन्य सामग्रीयों में लगाए गए आरोप, यदि उन्हें प्रथम दृष्टिया भी लिया जाए और उनकी संपूर्णता में

स्वीकार किया जाए, तो प्रथम दृष्टया अपराध का गठन नहीं करते हैं या आरोपी के खिलाफ मामला नहीं बनाते हैं।

साथ ही जहां आरोप किसी अपराध का गठन करते हैं, लेकिन उन्हें साबित करने के लिए कोई सबूत नहीं है, वहां भी किया जा सकता है। साथ ही जहां एफआईआर में अपराध का खुलासा नहीं होता है, लेकिन आरोप, यदि सच मान लिए जाएं, तो आपराधिक पहलुओं वाला एक दीवानी विवाद बनाता है। वहां भी कर सकते हैं, जहां आरोप किसी वाणिज्यिक लेनदेन या वैवाहिक विवाद से संबंधित हैं और मूल रूप से दीवानी प्रकृति के हैं, जिसमें आपराधिक दायित्व की बहुत कम संभावना है। इसके साथ ही जहां दंड प्रक्रिया संहिता या संबंधित कानून में कार्यवाही शुरू करने या जारी रखने पर स्पष्ट कानूनी रोक है (उदाहरण के लिए, जहां आवश्यक मंजूरी का अभाव है)। साथ ही जहां आपराधिक कार्यवाही स्पष्ट रूप से दुर्भावना (ट्रेड) से प्रेरित हो और/या जहां कार्यवाही आरोपी पर प्रतिरोध लेने और निजी और व्यक्तिगत द्वेष के कारण उसे परेशान करने के गुप्त उद्देश्य से दुर्भावनापूर्ण ढंग से शुरू की गई हो।

हरियाणा राज्य बनाम भजनलाल का मामला एक ऐतिहासिक फैसला है। इसका हवाला सर्वोच्च न्यायालय अक्सर दंड प्रक्रिया संहिता की धारा 482 के तहत एफआईआर को रद्द करने के संबंध में निर्णय लेते समय देता है। इस मामले में, न्यायालय ने स्पष्ट दिशा निर्देश निर्धारित किए हैं जिनमें उन विशिष्ट परिस्थितियों को रेखांकित किया गया है जिनमें एफआईआर को रद्द करना उचित है। यह पुलिस की जांच शक्तियों और उच्च न्यायालय के हस्तक्षेप करने के अधिकार के बीच एक महत्वपूर्ण रेखा खींचने में अहम भूमिका निभाता है। महत्वपूर्ण बात यह है कि यह फैसला आपराधिक कार्यवाही के दुरुपयोग के खिलाफ एक सुरक्षा कवच का काम करता है, यह सुनिश्चित करते हुए कि इनका इस्तेमाल व्यक्तियों को अनुचित रूप से निशाना बनाने या व्यक्तिगत द्वेष को साधने के लिए हथियार के रूप में न किया जाए। इसके अलावा भी धारा 482 के मामले में आनंद कुमार मोहंता बनाम राज्य (दिल्ली राष्ट्रीय राजधानी) (2018), जिथा संजय और अन्य बनाम केरल राज्य और अन्य (2023), श्री अनुपम गहोई बनाम राज्य (दिल्ली राष्ट्रीय राजधानी क्षेत्र सरकार) और अन्य (2024) तथा मामा शैलेश चंद्र बनाम उत्तराखंड राज्य (2024) महत्वपूर्ण निर्णय हैं, जो अपनी महत्वपूर्ण भूमिका अदा करते हैं।



कुमार सिद्धार्थ

लेखक स्वतंत्र पत्रकार हैं।

जलवायु परिवर्तन आज मानव सभ्यता के सामने सबसे बड़ी चुनौतियों में से एक है। दुनिया भर में बढ़ते तापमान, चरम मौसम घटनाओं और प्रदूषण ने विकास के मौजूदा मॉडल पर गंभीर सवाल खड़े किए हैं। इस संदर्भ में भारत न्याय क्षेत्र विशेष रूप से महत्वपूर्ण हो जाता है, क्योंकि यह आधुनिक जीवन का आधार भी है और प्रदूषण का बड़ा स्रोत भी।

परिवहन क्षेत्र वैश्विक ग्रीनहाउस गैस उत्सर्जन का एक बड़ा हिस्सा पैदा करता है। अंतरसरकारी जलवायु परिवर्तन पैनल के अनुसार दुनिया के कुल ग्रीनहाउस गैस उत्सर्जन का लगभग 15 फीसदी हिस्सा परिवहन क्षेत्र से आता है, जबकि उर्जा से जुड़े कार्बन उत्सर्जन में इसकी हिस्सेदारी लगभग 23 फीसदी तक पहुँच जाती है। यही कारण है कि आज दुनिया के अनेक देश अपनी परिवहन व्यवस्था को पर्यावरण-अनुकूल बनाने की दिशा में तेजी से जुटे हैं।

पिछले कुछ वर्षों में यह समझ विकसित हुई है कि आर्थिक विकास तभी टिकाऊ हो सकता है जब वह पर्यावरण के साथ संतुलन बनाए रखे। इसी सोच के साथ 'ग्रीन मोबिलिटी' या 'सस्टेनेबल ट्रांसपोर्ट' की अवधारणा वैश्विक नीतियों का महत्वपूर्ण हिस्सा बनती जा रही है। इसका उद्देश्य ऐसे परिवहन साधनों और ढाँचों को विकसित करना है जो कम उर्जा का उपयोग करें, कम प्रदूषण फैलाएँ और शहरों को अधिक रहने योग्य बनाएँ।



विश्व रंगमंच दिवस पर विशेष

दिनेश पाठक

(वरिष्ठ पत्रकार, कला समीक्षक)

विश्व रंगमंच दिवस और श्रीराम नवमी इस बार एक दिन पड़े, यह एक विशिष्ट संयोग है। इस विशेष अवसर पर जब हम भारतीय रंगमंच के पौराणिक संदर्भ तलाशते हैं, तो भारतीय रंगमंच की जड़ें मुख्य रूप से रामलीला, रासलीला और अन्य पारंपरिक लोक नाट्य शैलियों में पाते हैं। इन शैलियों में संगीत और नृत्य केवल प्रदर्शन के तत्व नहीं, बल्कि कथा कहने के प्राथमिक साधन थे। श्रीमद्भारतीय रामायण के बालकांड का प्रथम सर्ग रामायण के परिचय के रूप में है, जिसमें नारद मुनि, महर्षि वाल्मीकि को भगवान राम की कथा सुनाते हैं। इसमें एक श्लोक आता है, जिसमें नारद रामायण के रचनाकार वाल्मीकि को बताते हैं कि यह काव्य किस विषय पर लिखा जाना चाहिए।

रामायण महाकाव्य मुद्दिश्य नाटकम् कृतम्। जन्म विष्णोपमेयस्य राक्षसेन्द्र बधेऽसया।। (इस श्लोक का अर्थ है, यह महान काव्य रामायण एक नाटक के रूप में लिखा गया है। इसका उद्देश्य उस विष्णु के अवतार के जन्म को दर्शाना है, जो राक्षसों के राजा (रावण) का वध करने की इच्छा रखते हैं।)

रामचरित मानस के रचयिता गोस्वामी तुलसीदास ही रामलीला की अभिनय परंपरा के प्रतिष्ठापक हैं, जिन्होंने हिंदी में जन मनोरंजनकारी एवं प्रेरणाप्रद नाट्य का अभाव पाकर इसका श्रीगणेश किया। उनकी प्रेरणा से अयोध्या और काशी के तुलसी घाट पर प्रथम बार रामलीला आयोजित की गई। वस्तुतः जिस आम जन तक

पर्यावरण अनुकूल परिवहन की ओर बढ़ती दुनिया

दुनिया में ग्रीन मोबिलिटी की दिशा में यूरोप सबसे आगे दिखाई देता है। नॉर्वे, नीदरलैंड और जर्मनी जैसे देशों ने इलेक्ट्रिक वाहनों को बढ़ावा देने के लिए व्यापक नीतियाँ बनाई हैं। नॉर्वे में नई कारों की बिक्री में इलेक्ट्रिक वाहनों की हिस्सेदारी 70 फीसदी से भी अधिक हो चुकी है।

इसके साथ ही यूरोप के कई शहरों ने साइकिल को शहरी परिवहन का प्रमुख साधन बनाने का प्रयास किया है। एम्स्टर्डम और कोपेनहेगन जैसे शहरों में साइकिल लेन का विशाल नेटवर्क है और बड़ी संख्या में लोग रोजाना साइकिल से ही अपने कार्यस्थल तक पहुँचते हैं। इससे न केवल प्रदूषण कम होता है बल्कि यातायात और ऊर्जा खपत भी घटती है।

चीन ने भी इलेक्ट्रिक -वाहनों और सार्वजनिक परिवहन के क्षेत्र में उल्लेखनीय प्रगति की है। चीन के कई शहरों में हजारों बिजली बसें संचालित हो रही हैं और बिजली वाहनों के उत्पादन में भी वह दुनिया के अग्रणी देशों में शामिल है। अंतरराष्ट्रीय ऊर्जा एजेंसी के अनुसार वर्ष 2022 में दुनिया भर में एक करोड़ से अधिक इलेक्ट्रिक कारें बेची गईं, जो कुल कार बिक्री का लगभग 14 फीसद हिस्सा थीं। यह आँकड़ा इस बात का संकेत है कि वैश्विक परिवहन व्यवस्था धीरे-धीरे लेकिन स्थायी रूप से बदल रही है।

भारत के लिए यह प्रश्न और भी महत्वपूर्ण है क्योंकि यहाँ तेजी से शहरीकरण और आर्थिक विकास के साथ वाहनों की संख्या लगातार बढ़ रही है। अंतरराष्ट्रीय ऊर्जा एजेंसी के अनुसार भारत में सड़क परिवहन देश के ऊर्जा-संबंधी कार्बन उत्सर्जन का लगभग 12 से 14 फीसद हिस्सा पैदा करता है, जिसमें से लगभग 90 फीसदी उत्सर्जन

सड़क परिवहन से होता है। पिछले दो दशकों में इस क्षेत्र में उत्सर्जन तेजी से बढ़ा है। एक अध्ययन के अनुसार वर्ष 2001 में परिवहन क्षेत्र से कार्बन उत्सर्जन 155.9 मिलियन टन था, जो दो दशक में बढ़कर 368.2 मिलियन टन हो गया। इन आँकड़ों से स्पष्ट है कि यदि भारत को स्वच्छ और टिकाऊ विकास की दिशा में आगे बढ़ना है तो परिवहन व्यवस्था में व्यापक बदलाव आवश्यक होंगे।

भारत सरकार और विभिन्न राज्य सरकारों ने पिछले कुछ वर्षों में इस दिशा में कई ठोस पहलें की हैं। केंद्र सरकार की फेम (FAME) योजना के माध्यम से इलेक्ट्रिक वाहनों को प्रोत्साहन दिया जा रहा है। इस योजना के तहत इलेक्ट्रिक दोपहिया, तिपहिया, कार और बसों की खरीद पर अनुदान दिया जा रहा है। दिल्ली, मुंबई, बंगलुरु और पुणे जैसे शहरों में धीरे-धीरे इलेक्ट्रिक बसों की संख्या बढ़ रही है। इसके अलावा कई शहरों में इलेक्ट्रिक बसें भी शुरू की गईं हैं। इससे सार्वजनिक परिवहन को अधिक स्वच्छ और ऊर्जा-कुशल बनाने में मदद मिल सकती है।

मेट्रो रेल का विस्तार भी भारत के शहरी परिवहन में महत्वपूर्ण बदलाव ला रहा है। दिल्ली मेट्रो के बाद अब देश के कई शहरों में मेट्रो परियोजनाएँ संचालित या निर्माणाधीन हैं। इससे लाखों लोगों को निजी वाहनों के बजाय सार्वजनिक परिवहन का विकल्प मिल रहा है। पर्यावरण-अनुकूल परिवहन की चर्चा में साइकिल पर बात नहीं हो तो अधूरा है। साइकिल को सबसे सरल और प्रभावी साधन माना जाता है। विश्व स्वास्थ्य संगठन सहित कई अध्ययनों के अनुसार साइकिल न केवल प्रदूषण को कम करती है बल्कि लोगों के स्वास्थ्य को भी बेहतर बनाती है।

यूरोप के कई शहरों में साइकिल आधारित परिवहन बेहद सफल रहा है। नीदरलैंड और डेनमार्क जैसे देशों में बड़ी आबादी रोजमर्रा की यात्राओं के लिए साइकिल का उपयोग करती है। एम्स्टर्डम में लगभग 40 फीसदी शहरी यात्राएँ साइकिल से होती हैं।

अपने देश में भी साइकिल का एक लंबा इतिहास रहा है। कभी ग्रामीण और छोटे शहरों में यह सबसे सामान्य परिवहन साधन हुआ करती थी। आज भी देश के लगभग 45 से 50 फीसद परिवारों के पास साइकिल है। 2011 की जनगणना के अनुसार करीब 11 करोड़ परिवारों के पास साइकिल थी। अनुमान है कि देश में लगभग 2.6 करोड़ लोग काम पर जाने के लिए साइकिल का उपयोग करते हैं, जबकि ग्रामीण क्षेत्रों में लगभग 21 फीसदी कामगार साइकिल से काम पर जाते हैं।

हालाँकि पिछले तीन दशकों में शहरी क्षेत्रों में साइकिल का उपयोग काफी कम हुआ है। 1990 के दशक में कई शहरों में 20 से 30 फीसदी यात्राएँ साइकिल से होती थीं, लेकिन आज कई शहरों में यह हिस्सा घटकर 2 से 5 फीसदी रह गया है। इसी अवधि में देश में 26 करोड़ से अधिक मोटरसाइकिल और स्कूटर सड़कों पर आ गए।

इस गिरावट के कई कारण हैं उनमें साइकिल लेन का अभाव, शहरों का कार-केंद्रित विकास, मोटर वाहनों का तेजी से प्रचार और साइकिल को गरीबों के वाहन के रूप में देखने की सामाजिक धारणा।

हालाँकि भारत में पर्यावरण-अनुकूल परिवहन की दिशा में पहले शुरू हो चुकी हैं। लेकिन सबसे पहली चुनौती बुनियादी ढाँचे की है। इलेक्ट्रिक वाहनों के लिए पर्याप्त चार्जिंग स्टेशन अभी भी कई शहरों में उपलब्ध नहीं हैं। दूसरी

चुनौती लागत से जुड़ी है। इलेक्ट्रिक वाहनों की शुरुआती कीमत अभी भी पारंपरिक वाहनों की तुलना में अधिक है। हालाँकि लंबे समय में इनकी परिचालन लागत कम होती है, लेकिन शुरुआती निवेश कई उपभोक्ताओं को रोकता है। तीसरी चुनौती शहरी नियोजन से जुड़ी है। भारत के कई शहरों का विस्तार बिना दीर्घकालिक परिवहन योजना के हुआ है। परिणामस्वरूप सड़कों पर भीड़ और यातायात जाम आम समस्या बन गए हैं।

इसके अलावा चौथी चुनौती शहरों में साइकिल और पैदल यात्रियों के लिए सुरक्षित ढाँचों का अभाव है। यदि शहरों की योजना इस तरह बनाई जाए कि सार्वजनिक परिवहन, साइकिल और पैदल मार्ग को प्राथमिकता मिले, तो प्रदूषण और यातायात दोनों में कमी लाई जा सकती है।

दरअसल पर्यावरण-अनुकूल परिवहन केवल तकनीकी बदलाव का प्रश्न नहीं है, बल्कि यह जीवनशैली और नीतिगत दृष्टिकोण से जुड़ा हुआ मुद्दा है। यदि शहरों को अधिक स्वस्थ, सुरक्षित और रहने योग्य बनाना है तो परिवहन व्यवस्था में व्यापक बदलाव आवश्यक होंगे। भारत के लिए यह एक अवसर भी है। देश के पास युवा जनसंख्या, तेजी से विकसित हो रही तकनीक और बढ़ती हुआ बाजार है। यदि इलेक्ट्रिक वाहनों के निर्माण, बैटरी तकनीक और नवीकरणीय ऊर्जा को जोड़कर समग्र नीति बनाई जाए, तो भारत इस क्षेत्र में वैश्विक नेतृत्व भी हासिल कर सकता है। याने पर्यावरण-अनुकूल परिवहन की दिशा में उठाए गए कदम केवल प्रदूषण कम करने तक सीमित नहीं रहेंगे, बल्कि वे शहरों को अधिक मानवीय, सुरक्षित और स्वस्थ बनाने में भी महत्वपूर्ण भूमिका निभाएँगे।

राम लीला थी भारत का आदि रंगमंच


नाटकों की समृद्ध परम्परा रही है। ढाई-तीन हजार वर्ष पूर्व के कालिदास के नाटक इसके प्रमाण हैं। कालिदास के उत्कृष्ट नाटकों को देखकर यह स्वतः सिद्ध हो जाता है कि इनके पूर्व भी नाटकों का अस्तित्व इस देश में रहा होगा। ढाई-तीन हजार वर्ष पूर्व इस देश में विशेष पर्वो-त्योहारों पर नाटकों की प्रतियोगिताएँ कराई जाती थीं और श्रेष्ठ नाटकों और पात्रों को पुरस्कृत भी किया जाता था। 19वीं शताब्दी के उत्तरार्ध में भारत में, व्यावसायिक पारसी थिएटर कंपनियों का उदय हुआ, जिसने हिंदी रंगमंच के स्वरूप को गहराई से प्रभावित किया। पारसी रंगमंच ने दर्शकों को आकर्षित करने के लिए नाटकों में संगीत और नृत्य का खुलकर प्रयोग किया। भारतेन्दु हरिश्चंद्र को हिंदी नाट्य लेखन का जनक माना जाता है। यद्यपि नाटक उनके पहले भी लिखे जाते रहे किन्तु नियमित रूप से उन्के हड्डि बोली में अनेक नाटक लिखकर उन्होंने हिन्दी नाटक की नींव को सुदृढ़ बनाया। भारतेन्दु के नाटक लिखने की शुरुआत बंगाल के विद्यासुन्दर (1867) नाटक के अनुवाद से हुई। उन्होंने लोक नाट्य और पारसी थिएटर की शैलियों का सम्मन्वय किया, लेकिन उनका उद्देश्य व्यावसायिक नहीं, बल्कि सदैव सामाजिक एवं सांस्कृतिक रहा।

रामलीला को नाट्य मंचन से प्रभावित भारतीय नाट्य दर्शक ने भी सदैव सामाजिक,संदेशात्मक एवं पौराणिक प्रुष्ठभूमि वाले नाटकों को पसंद किया। वह पुराने समय के राजा हरीशचंद्र हो या, भर्तृहरि या वर्तमान में अभिनेता आशुतोष राणा द्वारा रावण की भूमिका वाला चर्चित महा नाट्य 'हमारे राम'। यह नाटक रामायण पर आधारित एक भव्य रंगमंचीय प्रस्तुति है।इसमें आधुनिक तकनीक, संगीत और नाटकीय संवादों के माध्यम से रामझूझवण कथा को नए दृष्टिकोण से प्रस्तुत किया गया है और रावण के चरित्र को केवल खलनायक नहीं, बल्कि ज्ञान, अहंकार और दर्शन के प्रतीक के रूप में भी दिखाया गया है। अब तक इस नाटक के 200 से अधिक शो हो चुके हैं। यह जीवन पर रंगमंच के प्रतीकात्मक प्रभाव को सिद्ध करता है।

तुलसी रामकथा पढ़ना चाहते थे उस अल्प शिक्षित या अशिक्षित जनसागर तक उस जमाने में पुस्तक की पहुंच संभव नहीं थी, इसीलिए व्यापक जनसंपर्क के तत्कालीन साधनों, जैसे कथा वाचन, गायन, नाट्याभिनय आदि के उपयोग की दृष्टि, तुलसी के मानस लेखन में आरंभ से ही थी। इसीलिए रामचरितमानस का रचना विधान बहुत कुछ मध्यकालीन पारम्परिक हिंदी नाट्य आलेखों जैसा ही है। साहित्य में काव्य और काव्य में नाटक सर्वाधिक रमणीय विधा है। इसीलिए भारतीय मनीषा ने 'काव्येषु नाटकं रम्यम्' कहकर नाटक की सर्वसुखकारिता एवं लोकाभिमुखता को ही स्वीकार किया है। भरत मुनि ने कहा है: जग्राह पाट्यमुग्धैतत् सामेभ्यो गीतमेव च। यजुर्वेदादभिधानम् रसानाथवर्णोदपि ।। (अर्थात् ब्रह्मा जी ने ऋग्वेद से पाट्य (संवाद), सामवेद से संगीत, यजुर्वेद से अभिनय तथा अथर्ववेद से रस के तत्वों को लेकर नाट्यवेद रचा।)

इस सन्दर्भ में उन्होंने आगे कहा

न तज्ज्ञान न तच्छिष्यं न सा विद्या न सा कला। नासी योगो न तत्कर्म नाट्येऽस्मिन् यत्र दृश्यते। (अर्थात् ऐसा कोई ज्ञान नहीं, ऐसा कोई शिल्प नहीं,



ऐसी कोई विद्या नहीं, ऐसी कोई कला नहीं और ऐसा कोई कर्म नहीं जो नाटक में न दिखाया जा सके।)

भरत मुनि द्वारा रचित नाट्य शास्त्र में नाट्य कला

का जितना सूक्ष्म एवं विशद वर्णन हुआ है, उतना अन्य किसी भी ग्रंथ में नहीं हुआ। अभिनय, वेशभूषा, रूप सज्जा, नेपथ्य, संकलनत्रय, प्रकाश, कथ्य, रस, भाव,

दर्शक आदि का विश्लेषण करने वाला विश्व का यह अनूठा ग्रंथ है। इसके अतिरिक्त कुछ अन्य प्राचीन ग्रंथों में भी नाटकों पर पर्याप्त प्रकाश डाला गया है। कालिदास ने कहा 'नाट्यभिन्नरुचेर्जनस्य बहुधाध्येकं समाराधनम्। अर्थात् भिन्न-भिन्न रुचि वाले लोगों के लिए नाटक ही समान रूप से आनन्द देय है।

हमारे देश में नाटकों की समृद्ध परम्परा रही है। ढाई-तीन हजार वर्ष पूर्व के कालिदास के नाटक इसके प्रमाण हैं। कालिदास के उत्कृष्ट नाटकों को देखकर यह स्वतः सिद्ध हो जाता है कि इनके पूर्व भी नाटकों का अस्तित्व इस देश में रहा होगा। ढाई-तीन हजार वर्ष पूर्व इस देश में विशेष पर्वो-त्योहारों पर नाटकों की

24वें तीर्थंकर श्री महावीर स्वामी की जन्म कल्याणक पर विशेष-

भगवान महावीर का संयम संदेश : दिगंबर जैन आम्नाय में आत्ममोक्ष का सर्वोच्च मार्ग



ममता गंगवाल

धार जिला अध्यक्ष-
जैन प्रबुद्ध मंच

महावीर जयंती पर विशेष: त्याग, तप और आत्मशुद्धि का अनुपम आदर्श, आज भी मानवता के लिए मार्गदर्शक दिगंबर जैन परंपरा में भगवान महावीर स्वामी का जीवन केवल एक ऐतिहासिक घटना नहीं, बल्कि आत्मा की मुक्ति का साक्षात् मार्ग है। 24वें तीर्थंकर के रूप में उन्होंने जिस तप, त्याग और संयम की साधना की, वह आज भी प्रत्येक मानव के लिए

प्रेरणा का स्रोत बनी हुई है।

महावीर स्वामी का संपूर्ण जीवन यह दर्शाता है कि आत्मकल्याण के लिए बाहरी आडंबर नहीं, बल्कि आंतरिक शुद्धि और संयम आवश्यक है। दिगंबर जैन इसी सिद्धांत को सर्वोपरि मानता है।

दिगंबरत्व: पूर्ण त्याग का प्रतीक- दिगंबर परंपरा के अनुसार, भगवान महावीर ने समस्त भौतिक वस्तुओं का त्याग कर दिगंबर अवस्था को अपनाया। यह केवल वस्त्र त्याग नहीं, बल्कि हर प्रकार की आसक्ति से मुक्त होने का प्रतीक है।

यह संदेश देता है कि आत्मा का वास्तविक स्वरूप निर्लेप और स्वतंत्र है, जिसे किसी बाहरी साधन की आवश्यकता नहीं।

कठोर तपस्या और आत्मसाधना- भगवान महावीर ने 12 वर्षों तक कठिन तप और ध्यान किया।

उन्होंने हर प्रकार के कष्टों को समभाव से सह्य और अंततः केवलज्ञान प्राप्त किया। दिगंबर जैन आम्नाय में यह तपस्या आत्मशुद्धि और मोक्ष प्राप्ति का सर्वोच्च साधन मानी जाती है।

पंचमहाव्रत: जीवन का आधार स्तंभ- महावीर स्वामी द्वारा प्रतिपादित पंचमहाव्रत आज भी जीवन को दिशा देने वाले सिद्धांत हैं-

अहिंसा - किसी भी जीव को कष्ट न देना
सत्य - सत्य का पालन
अचौर्य - चोरी न करना
ब्रह्मचर्य - इन्द्रिय संयम
अपरिग्रह - संग्रह का त्याग

दिगंबर साधु इनका पूर्ण रूप से पालन करते हैं, जबकि सामान्य जन इन्हें अपने जीवन में आंशिक रूप से अपनाते हैं।

‘आत्मा ही परमात्मा है’ - महावीर का अमर संदेश-

महावीर स्वामी ने यह स्पष्ट किया कि मोक्ष का मार्ग स्वयं के भीतर है।

दिगंबर दर्शन में आत्मा को ही परम तत्व माना गया है - न कोई सृष्टिकर्ता, न कोई बाहरी उद्धारक।

यह विचार मनुष्य को आत्मनिर्भर बनाता है और अपने कर्मों के प्रति जागरूक करता है।

समता और करुणा का संदेश-

भगवान महावीर ने हर जीव में समान आत्मा का दर्शन किया। उनका यह दृष्टिकोण आज के समाज के लिए अत्यंत प्रासंगिक है, जहां भेदभाव और हिंसा बढ़ रही है।

उनका संदेश है - ‘जियो और जीने दो’, जो सहिष्णुता और शांति का आधार है।

आज के युग में महावीर की प्रासंगिकता- वर्तमान समय में जब मानव जीवन तनाव, लोभ और असंतुलन से जूझ रहा है, तब महावीर का संयम और साधना का मार्ग एक संतुलित जीवन की दिशा देता है।

अहिंसा से शांति
अपरिग्रह से संतोष
संयम से स्थिरता

भगवान महावीर का जीवन और उपदेश केवल जैन धर्म तक सीमित नहीं हैं, बल्कि सम्पूर्ण मानवता के लिए एक अमूल्य धरोहर हैं। दिगंबर जैन आम्नाय हमें यह सिखाता है कि सच्चा सुख बाहरी संसार में नहीं, बल्कि अपने भीतर छिपा हुआ है।

यदि हम उनके बताए मार्ग पर चलें, तो व्यक्तिगत और सामाजिक दोनों स्तर पर सकारात्मक परिवर्तन संभव है!

जानबूझकर श्वान को कुचलने पर हुई एफआईआर

धार। चाणक्यपुरी क्षेत्र में सड़क पर बैठे श्वान पर जान बूझकर मारने की नीयत से चस्कापियो वाहन से कुचल दिया। श्वान शिकायतकर्ता विशाल पिता राजेश बोरासी का पाला हुआ था व गली में घूमता था। शाम को ही पुलिस से शिकायत करने के बाद कोई कार्यवाही नहीं कि गई। दूसरे दिन फिर सुबह आरोपी बालचन्द के साथी पंकज वैष्णव व



परिवार वालों ने फरियादी से मारपीट की। पहले भी ये लोग श्वानों को खाना खिलाते पर झगड़ा व शिकायतकर्ता से कई बार दुर्व्यवहार कर चुके थे जिसकी थाने पर शिकायत पहले भी की जा चुकी थी। श्वान कुचलने के पश्चात भी इन्होंने आगे भी पशुओं को मारने की बात की व शिकायतकर्ता के परिवार व महिलाओं को भी गाली गलौच करके धमकाता रहा। उल्लेखनीय है कि शिकायतकर्ता ने श्वान को कुचलने का सीसीटीवी फुटेज व मारपीट गाली गलौच के वीडियो साक्ष्य के रूप में पुलिस को दिए। मेनका गांधी की पशु सेवा संस्था पीपल फॉर एनिमल्स (पीएफए) की सहयोग से एफआईआर हुई।

महावीर जयंती का अवकाश अब 30 मार्च को घोषित

सोहागपुर। मध्यप्रदेश शासन सामान्य प्रशासन विभाग मंत्रालय भोपाल ने पूर्व अधिसूचना दिनांक 29 मार्च 2026 के अनुपालन में तथा जनभावनाओं एवं स्थानीय परिस्थितियों को दृष्टिगत रखते जिला नर्मदापुरम हेतु पूर्व में घोषित सार्वजनिक अवकाश में संशोधन किया गया है। कैलेण्डर वर्ष 2026 हेतु घोषित अवकाश की सूची में 'महावीर जयंती' के उपलक्ष्य में दिनांक 30 मार्च 2026 (सोमवार) को जिले में सार्वजनिक अवकाश घोषित किया गया है। उल्लेखनीय है कि दिनांक 31 मार्च 2026 (मंगलवार) को सभी शासकीय कार्यालय, संस्थाएं पूर्वतन खुले रहेंगे। उक्त आशय की जानकारी कलेक्टर नर्मदापुरम सोनिया मीना के कार्यालय से जारी की गई है। सोहागपुर में उक्त जानकारी जनपद पंचायत कार्यालय से अनुपम तिवारी ने इस प्रतिनिधि को दी।

व्यंग्य व्यक्ति विशेष पर नहीं, प्रवृत्ति पर होना चाहिए: डॉ. साधना बलवटे

भोपाल। मध्यप्रदेश लेखक संघ द्वारा प्रादेशिक हास्य व्यंग्य, गद्य-पद्य में गोष्ठी का आयोजन दुष्यंत कुमार स्मारक पाण्डुलिपि संग्रहालय में, वरिष्ठ साहित्यकार मुकेश वर्मा के मुख्य आतिथ्य, डॉ. साधना बलवटे एवं प्रदीप नवीन के सारस्वत आतिथ्य, डॉ. रामवल्लभ आचार्य, संरक्षक मध्यप्रदेश लेखक संघ के विशिष्ट आतिथ्य एवं राजेंद्र गड्डनी, अध्यक्ष मध्यप्रदेश लेखक संघ की अध्यक्षता में हुई। गोष्ठी में प्रदेश के चर्चित हास्य-व्यंग्य रस के साहित्यकारों ने अपनी रचनाएं सुनाईं। पहले व्यंग्यकार के रूप में सुधा दुबे ने 'सड़ियाली आंसू' विषय पर गहरा व्यंग्य सुनाया। कैलाश सोनी 'साथक' ने हास्य व्यंग्य कुछ यूँ सुनाया 'वक्त खराब हो तो कुछ भी हो सकता है'। अशोक व्यास का व्यंग्य 'विख्यात संस्था के कुख्यात अध्यक्ष' बहुत सराहा गया। सीमा हरी शर्मा का व्यंग्य 'पाठक की खोज, छपना श्रेष्ठता की गारंटी नहीं है' पसंद किया गया। सुनील चतुर्वेदी की पैरोडी, 'मैं हूँ मुझे खां भोपाली', ने खूब गुरगुराया। आलोक जैन ने अपनी क्षणिकाओं से हँसाने के साथ, विचार करने को मजबूर किया। राज गोकवामी ने और देवास से आई यशोधर भटनागर के व्यंग्य बहुत सराहे गए। देवास के ही सुंदर सिंह 'हमसफर' और व्यंग्यकार राजेंद्र चौहान का व्यंग्य ने लोगों को बहुत गुरगुराया। मंच संचालन करते हुए संस्था के सचिव मनीष बादल ने कुछ व्यंग्यात्मक दोहों के साथ दो व्यंग्य से भरी लघुकथाएं 'हिट कवि एवं तपस्या में समस्या' सुनाईं। संस्था के संरक्षक एवं विशिष्ट अतिथि डॉ. रामवल्लभ आचार्य ने रचना, 'उरते हो जिससे उस थानेदार पर, गर धौस जमाना हो तो अखबार निकालो' को खूब सराहना मिली।

अधोसंरचना विकास के साथ शिक्षा में गुणात्मक विकास आवश्यक : उप मुख्यमंत्री शुक्ल

भोपाल। उप मुख्यमंत्री राजेंद्र शुक्ल ने कहा कि अधोसंरचना विकास के साथ शिक्षा में गुणात्मक विकास आवश्यक है। रीवा में शिक्षा, स्वास्थ्य व रोजगार को बेहतर बनाने के सभी प्रयास जारी हैं। हमारा प्रयास है कि गुणात्मक शिक्षा व बेहतर इलाज की सभी व्यवस्थाएँ रहें ताकि यहां के लोगों को उच्च शिक्षा व इलाज के लिये बाहर न जाना पड़े। उप मुख्यमंत्री श्री शुक्ल ने लगभग 3 करोड़ रुपये की लागत से निर्मित क्षेत्रीय अतिरिक्त संचालक उच्च शिक्षा भवन का लोकार्पण किया। उप मुख्यमंत्री श्री शुक्ल ने कहा कि प्रदेश में उच्च शिक्षा के क्षेत्र में अपने संभाग को आदर्श संभाग बनायें। महाविद्यालय के प्राचार्यों का दायित्व है कि वह अपने महाविद्यालय में नवीन पाठ्यक्रम संचालन के लिये प्रयासरत रहें तथा प्राध्यापकों व विद्यार्थियों के साथ जीवंत संबंध बनायें रहें। उन्होंने कहा कि अच्छे प्रशासक वही है जो जमीनी फीडबैक लेकर कार्य करे। यह भवन उच्च स्तरीय सुविधाओं से युक्त है। जब कार्यालय अच्छा होता है तो कार्य करने की इच्छा भी बढ़ जाती है।

भाजपा कार्यकर्ताओं ने प्रधानमंत्री नरेंद्र मोदी जी के लोकप्रिय रेडियो कार्यक्रम 'मन की बात' के 132वें संस्करण को सुना

केंद्रीय राज्यमंत्री सावित्री ठाकुर, भाजपा जिलाध्यक्ष महंत भारती, विधायक नीना वर्मा हुए शामिल

धार। प्रधानमंत्री नरेंद्र मोदी के लोकप्रिय रेडियो कार्यक्रम 'मन की बात' के 132वें संस्करण को जिले के सभी 18 मंडलों पर सामूहिक रूप से रिवार को श्रवण किया गया। जिसमें प्रेरणादायी संवाद में मोदी ने पड़ोसी देशों के मध्य हो रहे युद्ध को देखते हुए सभी देशवासियों से जागरूक और एकजुट रहने का अनुरोध किया। उन्होंने भारत सरकार की तरफ से जारी होने वाली जानकारीयों पर ही विश्वास करने की अपील की साथ ही समाज में जनभागीदारी, नवाचार, स्वच्छता, पर्यावरण संरक्षण और सकारात्मक प्रयासों को आगे बढ़ाने का संदेश दिया।

केंद्रीय राज्यमंत्री एवं क्षेत्रीय सांसद सावित्री ठाकुर, धार विधानसभा क्षेत्र विधायक नीना वर्मा ने नगर विकास ज्ञान महिंद्र सभाकक्ष लाल बाग में आजीविका मिशन की बंदर, आंगनवाड़ी कार्यकर्ताओं एवं सहयोगियों के साथ सामूहिक रूप से किया।



इसी क्रम में धार विधानसभा के पीथमपुर में बृथ क्रमांक 322 पर भाजपा जिलाध्यक्ष महंत निलेश भारती व भाजपा किसान मोर्चा प्रदेश उपाध्यक्ष नारायण पटेल ने तथा पूर्व मंत्री राजवर्धन सिंह दतीगांव ने बदनावर विधानसभा क्षेत्र बखतगढ़ मंडल के गाँव भैंसोला में

कार्यकर्ताओं की उपस्थिति में बड़े उत्साह के साथ सुना गया। सावित्री ठाकुर ने कहा कि प्रधानमंत्री ने वैश्विक परिस्थितियों, ऊर्जा संकट की संभावनाओं, देश की एकता एवं सतर्कता बनाए रखने पर विशेष जोर दिया। साथ ही नागरिकों से अपील की कि वे अफवाहों से बचें और कठिन

समय में संयम व सहयोग की भावना बनाए रखें।

इस अवसर पर भाजपा जिलाध्यक्ष महंत निलेश भारती ने कहा कि 'मन की बात' कार्यक्रम देशवासियों और प्रधानमंत्री के बीच संवाद का एक सशक्त माध्यम है, जो समाज में जागरूकता एवं सकारात्मक ऊर्जा का संचार करता है। भाजपा जिला मीडिया प्रभारी संजय शर्मा ने बताया कि मन की बात कार्यक्रम में भाजपा जिला महामंत्री रजेश पटेल व देवेन्द्र सोनोने, नगर मंडल अध्यक्ष विशाल निगम, कालीचरण सोनवानिया हुकुम लखरकी, देवेन्द्र रावल, दीपक बिडकर, राजेश हारोड़, सीमा सोनी, अनुसुइया वैष्णव, सरिता पाटीदार समेत भाजपा पदाधिकारी उपस्थित थे। संस्करण को पार्टी के कार्यकर्ताओं ने बड़े उत्साह और रुचि के साथ जिले के लगभग सभी बृथों पर श्रवण किया।

बच्ची की नाक के अंदर पनप रहे थे कीड़े, डॉक्टर ने 7 दिन में निकाले लार्वा



बैतूल। बैतूल में 14 साल की दिव्यांग बच्ची की नाक में लार्वा (कीड़े) पनपने का चौकाने वाला मामला सामने आया है। डॉक्टरों के अनुसार, अगर इलाज में और देरी होती, तो संक्रमण दिमाग तक पहुँचकर जानलेवा साबित हो सकता था। फिलहाल बच्ची खतरे से बाहर है। बच्ची पिछले एक महीने से सर्दी-खांसी और बुखार से परेशान थी। धीरे-धीरे नाक से तेज बदन आने लगी। वह लगातार सुस्त रहने लगी थी। निजी अस्पताल में जांच के दौरान डॉक्टरों ने नाक के अंदर जीवित लार्वा देखा। इसके बाद बच्ची को तुरंत जिला अस्पताल रेफर किया गया। जिला अस्पताल में डॉक्टर रश्मि माहेश्वर ने एंडोस्कोपिक तकनीक से इलाज किया। उन्होंने बताया कि 5 से 7 दिन तक लगातार प्रक्रिया चली। हर दिन नाक से 5 से 10 लार्वा निकाले गए। नाक के अंदर पहले से काफी नुकसान हो चुका था। डॉक्टर के अनुसार, संक्रमण तेजी से फैल रहा था, लेकिन समय रहते इसे नियंत्रित किया गया। परिजनों ने बताया कि शुरुआत में बच्ची की बीमारी सामान्य सर्दी-खांसी लग रही थी। धीरे-धीरे नाक से तेज बदन आने लगी। बच्ची बोल नहीं पा रही थी, इसलिए दृढ़ व्यक्त नहीं कर सकी। हालत बिगड़ने पर परिजन उसे अस्पताल ले गए, जहाँ असली कारण का पता चला। डॉक्टर रश्मि माहेश्वर ने बताया कि पूरा इलाज एंडोस्कोपिक तकनीक से किया गया, जिसमें बिना बड़ा चीरा लगाए नाक के अंदर से सर्जरी होती है। उन्होंने चेतावनी दी कि नाक से बदन, खून, मवाद या कोई असाधारण लक्षण महसूस होने पर तुरंत डॉक्टर से संपर्क करना चाहिए। समय पर इलाज ही ऐसे गंभीर संक्रमण से बचा सकता है।

बैतूल में रश्मि, सावन्या सहित छह को जिम्मेदारी

बैतूल। मध्यप्रदेश शासन के नगरीय विकास एवं आवास विभाग ने बैतूल जिले की बैतूल, आमला, मुलताई और सारनी नगरपालिका में एल्डरमैन नियुक्त किए हैं। यह आदेश विभाग द्वारा जारी किया गया है। नगर पालिका परिषद बैतूल में 6 एल्डरमैन नियुक्त किए गए हैं। इनमें रश्मि साहू, मनप्रोतसिंह (मित्रा) अहलवालिया, सावन्या शोकर, नीतेश वर्मा, राजू सोनकरपुरिया और कैलाश यादव शामिल हैं। इसी तरह, नगर पालिका परिषद आमला में गोविंद बघेल, सपना सोनी, बसंत ओडुकले, गोपाल खतारे, सुरेश मराठे और आरती पाटिल को एल्डरमैन बनाया गया है। नगर पालिका परिषद

मुलताई के लिए सुनीता नागले, बीना पंजाबी, श्याम धोमने, प्रीतम सिसोदिया, राजू चौबे और नीलेश चांवरिया के नाम सूची में हैं। वहीं, नगर पालिका परिषद सारनी में रमेश किशन पंवार, विनय मदन, सरोज विश्वकर्मा, सुनीता यादव, रमेश हारोडे और संजीत कुमार चौधरी को एल्डरमैन नियुक्त किया गया है। राज्य शासन द्वारा ये नियुक्तियाँ मध्यप्रदेश नगर पालिका अधिनियम 1961 के तहत की गई हैं। ये नियुक्तियाँ आगामी आदेश तक प्रभावी रहेंगी। नगरीय प्रशासन विभाग ने प्रदेशभर की कुल 46 नगरपालिकाओं में एल्डरमैन नियुक्त किए हैं।

स्वर्णातिवारी ने ऑनलाइन ऑफलाइन माध्यम से 150 पुस्तकों की समीक्षा करके नगर को किया गौरवान्वित

सोहागपुर। स्वर्णातिवारी ने ऑफलाइन ऑनलाइन माध्यम से करीबन 150 से अधिक पुस्तकों की समीक्षा करके नगर को गौरवान्वित किया है। स्वर्णातिवारी हाल में भोपाल में आयोजित 'आनंद मठ पर चर्चा' कार्यक्रम के अवसर पर उनकी समीक्षा प्रस्तुति पर विशेष सराहना की गई थी। इसके अलावा आपने केदारनाथसिंह की कविताओं पर भी मंच से अपनी समीक्षात्मक दृष्टि साझा की है। उल्लेखनीय है कि उनकी विलक्षण प्रतिभा के कारण वर्तमान में लेखक एवं प्रकाशक उनको अपनी पुस्तकों की समीक्षा के लिए आमंत्रित करते हैं। उक्त उपलब्धि किसी भी युवा समीक्षक को गौरवान्वित करती है। स्वर्णातिवारी ने बहुत ही कम उम्र में 150 से अधिक पुस्तकों की समीक्षा कर साहित्यिक जगत में अपनी विशिष्ट पहचान बनाई है। ज्ञातव्य है कि स्वर्णातिवारी ने विगत करीबन चार वर्ष पूर्व उच्च

शिक्षा के लिए सोहागपुर से भोपाल गई थीं। विलक्षण प्रतिभा की धनी स्वर्णातिवारी ने बताया कि सोहागपुर से भोपाल जाने पर अपने में मित्रों की कमी खली। इस खालीपन को भरने के लिए उन्होंने पुस्तकालय की शरण ली। धीरे-धीरे किताबें मित्र बन गईं। जो पुस्तकें पुस्तकालय में उपलब्ध नहीं थीं। उनको स्वयं खरीदकर पढ़ना शुरू किया। अकेलेपन को भरने के लिए किताबों का सहारा लिया। जो एक जुनून बनकर पहचान बन गया। कम उम्र में ही शब्दों की दुनिया में अपनी विशिष्ट छाप को स्वर्णातिवारी ने पुस्तक समीक्षा को न केवल अपना शौक बनाया, बल्कि उसे एक सशक्त साहित्यिक यात्रा

में परिवर्तित कर दिया। जहाँ हर किताब उनके विचारों से एक नया अर्थ दर्शाती है। ऐसा करते करते इस श्रंखला कम उम्र में करीबन 150 से अधिक पुस्तकों की समीक्षा करके साहित्यिक जगत में अपनी विशिष्ट पहचान बना ली। स्वर्णातिवारी बताती हैं कि उनकी पहली समीक्षा कमलेश्वर जी की ज्ञानपीठ पुरस्कार प्राप्त 'कितने पाकिस्तान' से आरंभ हुई थी। जिसने उनके साहित्यिक सफर में मील का पत्थर साबित हुई। इसके उपरांत मैंने कभी पीछे मुड़कर नहीं देखा। इसके बाद उन्होंने 'कसक', 'गोदान', 'गबन' और 'गुनाहों का देवता' जैसी प्रतिष्ठित कृतियों पर अपनी

विचारपूर्ण समीक्षाएँ प्रस्तुत कीं। इंस्टाग्राम के पेज में डेढ़ वर्ष पूर्व स्वर्णातिवारी ने 'किताबी खरोश' नामक पेज की स्थापना की। वह आज पुस्तक प्रेमियों के लिए एक जीवंत मंच बन चुका है। इस पेज से जुड़े लगभग 4000 सदस्य न केवल उनकी समीक्षाओं का आनंद लेते हैं। वहीं पाठकों में युवा वर्ग के साथ-साथ अनुभवी और बौद्धिक रूप से समृद्ध व्यक्ति भी शामिल हैं। ज्ञातव्य है कि स्वर्णातिवारी को बचपन से साहित्यिक माहौल मिला है। नगर के वरिष्ठ पत्रकार नीलम तिवारी और शिक्षिका वंदना तिवारी की पुत्री हैं। उनके पिता का नाम भी साहित्य और सामाजिक सेवकों में सम्मानपूर्वक लिया जाता है। अब स्वर्णातिवारी परंपरा को आगे बढ़ते हुए अपने लेखन और समीक्षाओं से नई पहचान गढ़ रही हैं। नगर के प्रबुद्ध नागरिकों ने उनके उज्ज्वल भविष्य की कामना की है।

ग्राम पंचायत बेला में स्थित शिव शक्ति धाम बावड़ी परिसर में श्रमदान कार्यक्रम

बैतूल। मध्यप्रदेश जन अभियान परिषद विकासखंड भीमपुर के अंतर्गत जल गंगा संयम पंचायत बेला में स्थित शिव शक्ति धाम बावड़ी परिसर में श्रमदान कार्यक्रम आयोजित किया गया। इस कार्यक्रम का संचालन नवांकुर संस्था नव एकलव्य मानव सेवा समिति खुर्दा एवं जनकल्याण संस्था कुंड

बकाजन के सहयोग से किया गया। साथ ही मास्टर ऑफ सोशल वर्क एवं बैचलर ऑफ सोशल वर्क के विद्यार्थियों ने सक्रिय सहभागिता निभाई। कार्यक्रम के दौरान श्रमदान के माध्यम से बावड़ी के चारों ओर साफ-सफाई कर जल स्रोत के संरक्षण का संदेश दिया गया। इस अवसर पर परामर्शदाता लवकेश मोरसे, पूजा मोरले, विजेरा इरपाचे, दीपिका सराटे एवं ग्राम पंचायत बेला के रोजगार सहायक प्रमुख विश्वकर्मा सहित सुरफूटन समिति के सदस्य गुनू उडके, अलकेश कुदारे एवं अन्य विद्यार्थी उपस्थित रहे। परामर्शदाता लवकेश मोरसे ने बताया कि यह अभियान मध्यप्रदेश जन अभियान परिषद के मार्गदर्शन में संचालित किया जा रहा है।



इसके उपरांत मैंने कभी पीछे मुड़कर नहीं देखा। इसके बाद उन्होंने 'कसक', 'गोदान', 'गबन' और 'गुनाहों का देवता' जैसी प्रतिष्ठित कृतियों पर अपनी

क्षेत्र में कृषि को नई दिशा देने का महत्वपूर्ण प्रयास है यह कृषि मेला: केन्द्रीय कृषि मंत्री श्री चौहान

केन्द्रीय मंत्री श्री चौहान ने रायसेन में कृषि मेला और प्रशिक्षण कार्यक्रम की तैयारियों का लिया जायजा, रायसेन में 11 से 13 अप्रैल तक आयोजित होगा राष्ट्रीय स्तर का कृषि मेला सह प्रदर्शनी और प्रशिक्षण कार्यक्रम



रायसेन, (निप्र)। केन्द्रीय कृषि एवं ग्रामीण विकास मंत्री श्री शिवराज सिंह चौहान द्वारा आज रायसेन में दशहरा मेदान पहुंचकर आगामी 11 अप्रैल से 13 अप्रैल 2026 तक आयोजित होने वाले राष्ट्रीय स्तर के तीन दिवसीय वृहद उन्नत कृषि मेला प्रदर्शनी एवं प्रशिक्षण कार्यक्रम की तैयारियों का जायजा लिया गया। उन्होंने आयोजन की तैयारियों का विधिवत शुभारंभ किया और कार्यक्रम स्थल का भ्रमण कर आयोजन की रूपरेखा अनुसार बैठक

व्यवस्था, विभिन्न सत्रों के लिए स्थल, स्टॉल और तकनीकों के सजीव प्रदर्शन आदि के बारे में मंत्र शसन के कृषि मंत्री श्री एदल सिंह कंधाना, महोडा कल्याण एवं मत्स्य विकास विभाग के राज्यमंत्री (स्वतंत्र प्रभार) तथा जिले के प्रभारी मंत्री श्री नारायण सिंह पंवार, सांची विधायक डॉ प्रभुराम चौधरी, जिला पंचायत अध्यक्ष श्री यशवंत मीणा सहित अन्य जनप्रतिनिधियों तथा केन्द्र और प्रदेश सरकार के वरिष्ठ कृषि अधिकारियों तथा जिला

प्रशासन के अधिकारियों के साथ विस्तार से चर्चा की। केन्द्रीय कृषि मंत्री श्री चौहान ने कार्यक्रम स्थल पर भारत सरकार के कृषि विभाग के संयुक्त सचिव श्री संजय अग्रवाल, मंत्र शसन के कृषि विभाग के प्रमुख सचिव श्री निशांत बरबडे, केन्द्रीय कृषि विभाग के निदेशक (किसान कल्याण एवं विस्तार) श्री अविनाश लावनिया, मंत्र मंडी बोर्ड के एमडी श्री कुमार पुरुषोत्तम तथा कलेक्टर श्री अरूण कुमार विश्वकर्मा के साथ कार्यक्रम आयोजन के संबंध में विस्तृत चर्चा की। उन्होंने अधिकारियों को दिशा-निर्देश देते हुए कहा कि यह आयोजन क्षेत्र में कृषि की दिशा बदलने का महत्वपूर्ण प्रयास है। कृषि मेला आयोजन की सभी तैयारियों समय से पूर्ण हो, किसानों तक कृषि मेला आयोजन और उसके उद्देश्यों की जानकारी पहुंचे, व्यापक प्रचार-प्रसार हो। किसानों तक यह जानकारी पहुंचना जरूरी है कि यह मेला, राष्ट्रीय स्तर पर आयोजित हो रहा है जिसमें किसानों के समक्ष खेती की विभिन्न उन्नत तकनीकों और पद्धतियों का प्रदर्शन भी किया जाएगा। केन्द्रीय कृषि मंत्री श्री चौहान ने कहा कि यह उन्नत कृषि मेला और प्रशिक्षण कार्यक्रम खेती को लाभ का व्यवसाय

बनाने, किसानों की आय बढ़ाने का महत्त्व है और इसमें सभी की भागीदारी जरूरी है। यह मेला यहां की कृषि को एक नई दिशा देने का प्रयास है। उन्होंने कहा कि इस राष्ट्रीय स्तर के कृषि मेला और प्रशिक्षण में मध्यप्रदेश ही नहीं, देश के अन्य राज्यों से भी प्रगतिशील किसान, कृषि वैज्ञानिक, कृषि उपकरण बनाने वाली कम्पनियों सहित कृषि क्षेत्र में बेहतर कार्य कर रहे निजी कम्पनियों भी यहां आएंगी। उन्होंने बताया कि मेले में लगभग 200 से अधिक स्टॉल लगाए जाएंगे, जहां किसानों को जानकारी दी जाएगी और सजीव प्रदर्शन भी होगा। केन्द्रीय मंत्री श्री चौहान ने कहा कि किसानों को आय बढ़ाने के लिए परम्परागत खेती के अलावा फलों की खेती, फूलों की खेती, सब्जी की खेती, प्राकृतिक खेती, पशुपालन, बकरी पालन, मधुमक्खी पालन आदि अपनाया होगा। यहां आयोजित होने वाले मेले में इन सभी प्रदर्शन किया जाएगा। किसानों को तकनीकी जानकारी देने के साथ ही लाईव प्रदर्शन भी होगा। उन्होंने कहा कि उन्नत कृषि की कई नवीन पद्धतियां हैं जिनका किसानों के समक्ष प्रदर्शन जरूरी है। तभी वह सीखें और अपनाएंगे। मेले में उन्नत बीजों की

जानकारी, कृषि पद्धति, रोगों की पहचान और उपचार, नकली उर्वरक या कीटनाशकों की पहचान, फसल कटने के बाद उसे सुरक्षित रखने, उपज का मूल्य कैसे बढ़ाएं, कच्चे माल की प्रोसेसिंग आदि इस प्रकार बीज से लेकर बाजार तक की जानकारी किसानों को दी जाएगी और तकनीकों का प्रदर्शन भी किया जाएगा। प्रदेश के कृषि मंत्री श्री एदल सिंह कंधाना ने कहा कि जब हमारा किसान आगे बढ़ेगा तो देश खुशहाल होगा और जब देश खुशहाल होगा तो प्रदेश खुशहाल होगा। इसी मंशा को लेकर केन्द्रीय कृषि मंत्री श्री शिवराज सिंह चौहान की मंशानुसंग रायसेन में केन्द्र सरकार द्वारा यह राष्ट्रीय स्तर का कृषि मेला और प्रशिक्षण कार्यक्रम आयोजित किया जा रहा है। इस मेले में हर क्षेत्र से किसान सम्मिलित होंगे, उन्हें कृषि वैज्ञानिकों द्वारा खेती की उन्नत तकनीकों तथा पद्धतियों की जानकारी और प्रशिक्षण दिया जाएगा। किसानों के सामने पद्धतियों का प्रदर्शन भी किया जाएगा। जिले के प्रभारी मंत्री श्री पंवार ने कहा कि केन्द्रीय कृषि मंत्री श्री शिवराज सिंह चौहान ने मुख्यमंत्री रहते हुए प्रदेश में खेती को लाभ का व्यवसाय बनाने के लिए महत्वपूर्ण कार्य किए हैं।

नरवाई प्रबंधन का अनुकरणीय उदाहरण: ग्यारसपुर के किसान ने स्ट्रॉ रीपर से बनाया भूसा

विदिशा, (निप्र)। विदिशा जिले में फसल अवशेष (नरवाई) प्रबंधन को लेकर जागरूकता बढ़ाने के प्रयासों के बीच ग्यारसपुर विकासखंड के ग्राम मुडा गणेशपुर के किसान श्री बलवीर सिंह दागी ने एक सराहनीय पहल प्रस्तुत की है। उन्होंने हार्वेस्टर से फसल कटाई के बाद खेत में बची नरवाई को जलाने के बजाय स्ट्रॉ रीपर मशीन के माध्यम से उसका उपयोग कर भूसा तैयार किया। कृषक द्वारा अपनाई गई यह पद्धति न केवल पर्यावरण संरक्षण की दिशा में महत्वपूर्ण कदम है, बल्कि इससे पशुओं के लिए चारे की उपलब्धता भी सुनिश्चित हो रही है। नरवाई जलाने से जहां एक ओर वायु प्रदूषण बढ़ता है और मिट्टी की उर्वरता पर प्रतिकूल प्रभाव पड़ता है, वहीं एक प्रकार के वैज्ञानिक प्रबंधन से इन समस्याओं से बचाव संभव है। कृषि विभाग द्वारा लगातार किसानों को नरवाई न जलाने एवं वैकल्पिक उपाय अपनाने के लिए प्रेरित किया जा रहा है। इसी क्रम में स्ट्रॉ रीपर, हैपी सीडर जैसी मशीनों के उपयोग को बढ़ावा दिया जा रहा है, जिससे खेत की उर्वरता बनी रहे और पर्यावरण को नुकसान न पहुंचे।

सक्षिप्त समाचार

जिले में पर्याप्त मात्रा में उपलब्ध है पेट्रोल-डीजल और एलपीजी सिलेंडर

सीहोर, (निप्र)। कलेक्टर श्री बालागुरु के. के निर्देशानुसार जिले में पेट्रोल, डीजल एवं एलपीजी गैस सिलेंडरों की पर्याप्त आपूर्ति सुनिश्चित करने और गैस सिलेंडरों के व्यवसायिक उपयोग को रोकने के उद्देश्य से खाद एवं नागरिक आपूर्ति विभाग के अधिकारियों द्वारा जिले के पेट्रोल पंपों, गैस एजेंसियों के गोदामों, होटलों एवं अन्य प्रतिष्ठानों का निरीक्षण किया जा रहा है। आष्टा कनिष्ठ आपूर्ति अधिकारी सुश्री मृगी अग्रवाल ने आष्टा के जिओ फिलिंग, परमार फिलिंग, प्रजा पयुल्स, मेहर फिलिंग सहित अनेक पेट्रोल पंपों का निरीक्षण किया। निरीक्षण के दौरान सभी पेट्रोल पंपों पर पर्याप्त मात्रा में पेट्रोल एवं डीजल उपलब्ध पाया गया। इसके साथ ही कोठरी में निरीक्षण के दौरान एक रेस्टोरेंट पर घरेलू गैस सिलेंडर का व्यवसायिक दुरुपयोग पाए जाने पर घरेलू गैस सिलेंडर जब्त किया गया है। सुश्री मृगी अग्रवाल ने बताया कि खाद्य विभाग द्वारा निरंतर पेट्रोल एवं डीजल के स्टॉक की निगरानी की जा रही है तथा वर्तमान में आपूर्ति में किसी भी प्रकार की कोई बाधा नहीं है।

नर्मदापुरम में राजस्थान मिष्ठान में लगी आग: फर्नीचर जला, मिठाइयां खराब हुईं, एक घंटे की मशक्कत के बाद पाया काबू

नर्मदापुरम, (निप्र)। नर्मदापुरम के नर्मदापुरम इंड्रा चौक की राजस्थान मिष्ठान भंडार में शुक्रवार-शनिवार रात 1 बजे बजे आग लग गई। आग इतनी विकराल हुई कि ऊंची ऊंची लपटें उठने लगीं। घटना से अफरा-तफरी मच गई। बाजार क्षेत्र के अन्य दुकानदार समेत रहवासियों की भीड़ लग गई। सूचना मिलते ही कोतवाली थाने से एएसआई संजय रघुवंशी और फायर ब्रिगेड गाड़ी भी पहुंची। बिजली लाइनमैन बुलाकर सप्लाई कट कराई। जिसके बाद आग बुझाने का कार्य शुरू किया। करीब एक घंटे की मशक्कत के बाद आग का काबू पा लिया गया। जिससे एक बड़ी दुर्घटना होने से टाल गई। वरना आसपास की कपड़े दुकानों में आग फैल सकती थी। जानकारी के मुताबिक राजस्थान मिष्ठान भंडार के आसपास रेडिमेट कपड़े की कई दुकानें हैं। रात 1 बजे राजस्थान मिष्ठान में आग लगी। एसी में शॉर्ट सर्किट की वजह से आग लगने की आशंका है। आग से सारा फर्नीचर अन्य सामान जल गया। मिठाई और नमकीन खराब हो गए, बॉक्स भी जल गए। दुकान संचालक के मुताबिक करीब 15 लाख से ज्यादा का नुकसान हुआ है। पीएम कॉलेज ऑफ एक्सीलेस में वार्षिक उत्सव आयोजित

सीहोर, (निप्र)। सीहोर के पीएम कॉलेज ऑफ एक्सीलेस में वार्षिक उत्सव के अंतर्गत पुरस्कार वितरण समारोह आयोजित किया गया। कार्यक्रम में प्राचार्य डॉ. रोहितान्वय कुमार शर्मा, श्रीमती अरुणा राय और श्री सुदीप प्रजापति ने विभिन्न विधाओं में उत्कृष्ट प्रदर्शन करने वाले विद्यार्थियों को प्रमाण पत्र एवं पुरस्कार प्रदान किए। कार्यक्रम में प्राचार्य डॉ. शर्मा ने कहा कि 'असंक्रिय दुख का कारण है। हमें किसी से कोई अपेक्षा नहीं रखना चाहिए, बल्कि हमेशा देने की भावना रखनी चाहिए।' उन्होंने छात्रों को जीवन में सकारात्मक सोच एवं निस्वार्थ भाव अपनाने के लिए प्रेरित किया। श्रीमती अरुणा राय ने विद्यार्थियों से आवाहन किया कि वे शिक्षा को गंभीरता से ग्रहण करें और अपने ज्ञान एवं कौशल के माध्यम से समाज एवं राष्ट्र के विकास में अपना योगदान दें। श्री सुदीप प्रजापति और वरिष्ठ प्राध्यापक डॉ. रमेश चंद्र हिमानो ने विद्यार्थियों से शिक्षा के प्रति समर्पित रहने का आह्वान किया। उन्होंने कहा कि यदि विद्यार्थी पूर्ण निष्ठा और परिश्रम के साथ अध्ययन करें, तो उन्हें सफलता प्राप्त करने से कोई नहीं रोक सकता।

भूकंप आपदा से बचाव के लिए छात्रों को दिया प्रशिक्षण

बैतूल, (निप्र)। राज्य आपदा प्रबंधन प्राधिकरण के दिशा-निर्देशानुसार जिला आपदा प्रबंधन प्राधिकरण एवं होमगार्ड तथा नागरिक सुरक्षा के संयुक्त तत्वावधान में एचए कॉलेज बैतूल के कॉन्फ्रेंस हॉल में गुरुवार को एक दिवसीय 'भूकंप आपदा जोखिम न्यूनीकरण एवं क्षमतावर्धन कार्यक्रम' का आयोजन किया गया। डिस्ट्रिक्ट कमांडेंट होमगार्ड बैतूल इंदल उपनारे ने बताया कि कार्यक्रम में कॉलेज के छात्र-छात्राओं को भूकंप जैसी प्राकृतिक आपदा से बचाव एवं उससे निपटने के लिए आवश्यक जानकारी और प्रशिक्षण प्रदान किया गया। प्रशिक्षण के दौरान विशेषज्ञों ने भूकंप का परिचय, इसके प्रमुख कारण तथा भूकंप आने से पहले की तैयारी के बारे में विस्तार से बताया। साथ ही भूकंप के दौरान क्या करें और क्या न करें, इस विषय पर भी छात्रों को व्यवहारिक जानकारी दी गई। कार्यक्रम में प्राथमिक उपचार की जानकारी देते हुए प्राथमिक व्यक्तियों को सुरक्षित तरीके से बाहर निकालने एवं एक स्थान से दूसरे स्थान तक पहुंचाने के विभिन्न तरीकों का मार्क ड्रिल के माध्यम से प्रदर्शन किया गया। कार्यक्रम में व्याख्याता के रूप में प्लाटून कमांडर श्रीमती सुनीता पन्ने, जिला चिकित्सालय बैतूल से श्री राजा रघुवंशी एवं डॉ. हरी चावमारे उपस्थित रहे।



आमला में अवैध उत्खनन पर खनिज, राजस्व और पुलिस की बड़ी कार्यवाही

एक पोकोलेण्ड मशीन एवं डम्पर जप्त

बैतूल, (निप्र)। कलेक्टर एवं जिला दण्डाधिकारी बैतूल श्री नरेन्द्र कुमार सूर्यवंशी के मार्गदर्शन में अनुविभागीय अधिकारी राजस्व आमला श्री शैलेंद्र बड़ोनिया के नेतृत्व में खनिज, राजस्व व पुलिस विभाग द्वारा संयुक्त रूप से गुरुवार को तहसील आमला अंतर्गत ग्राम अम्बाडा स्थित स्टोन क्रेशर एवं आस-पास के क्षेत्रों का आकासिक निरीक्षण किया गया। निरीक्षण के दौरान ग्राम अम्बाडा स्थित निजी भूमि के अंश भाग पर पोकोलेण्ड मशीन द्वारा खनिज चालक दवा बतयाया गया कि अवैध उत्खनन कर डम्पर क्रमांक एम0पी0 48 एच 0520 के द्वारा अवैध परिवहन करते हुए जप्त किया गया। मशीन/डम्पर चालक द्वारा बताया गया कि उक्त उत्खनन/परिवहन कार्य स्टोन क्रेशर संचालक उपेन्द्र ऊर्फ भूरू सूर्यवंशी द्वारा कराया जा रहा है।

मौके पर उपस्थित दल द्वारा उत्खनित क्षेत्र की माप की गई। माप अनुसार उत्खनित खनिज की मात्रा 1415.54 घ0मी आंशकित की गई। जांच अधिकारियों द्वारा उक्त अवैध उत्खनन कार्य में संलिप्त मशीन डम्पर को जप्त कर

पुलिस चौकी बोडखी थाना आमला की अभिरक्षा में खड़ा कराया गया है। इसी प्रकार ग्राम अम्बाडा में मास्टर स्टोन क्रेशर के संचालक देवधर इंगले के पक्ष में स्वीकृत व अनुबंधित पत्थर उत्खनित पट्टा की जांच के दौरान पट्टाधारी द्वारा खदान में की गई व्हायरिंग से संबंधित दस्तावेज प्रस्तुत न किये जाने, पर्यावरण एवं खनिज नियमों का पालन न किये जाने संबंधी अनियमितताएँ पाई गईं।

उपरोक्तानुसार अवैध उत्खननकर्ता स्टोन क्रेशर संचालक उपेन्द्र ऊर्फ भूरू सूर्यवंशी के विरुद्ध मध्यप्रदेश खनिज (अवैध खनन, परिवहन तथा भण्डारण का निवारण) नियम 2022 के नियम 18(2) के प्रावधानों के अंतर्गत जुर्माना राशि रु 21231000/- (दो करोड़ बारह लाख इक्कीस हजार रु) प्रस्तावित कर प्रकरण को न्यायालय अपर कलेक्टर बैतूल में प्रस्तुत किया जा रहा है एवं मास्टर स्टोन क्रेशर संचालक देवधर इंगले द्वारा पट्टा संचालन में की गई गंभीर अनियमितता के कारण म0प्र0 गौण कानून नियम 1996 के प्रावधान अंतर्गत कार्यवाही प्रस्तावित की जा रही है।

नर्मदापुरम में 8 माह की गर्भवती ने जहरीला पदार्थ पिया: सीजर करके बच्चे को बचाया

महिला की हालत नाजुक; पिछले साल हुआ था विवाह

नर्मदापुरम, (निप्र)। नर्मदापुरम जिले में शुक्रवार को एक 8 माह की गर्भवती महिला द्वारा जहर खाने का मामला सामने आया है। गंभीर हालत में उसे निजी नर्मदा अस्पताल में भर्ती कराया गया, जहां डॉक्टरों ने तत्काल सीजर ऑपरेशन कर बच्ची को सुरक्षित जन्म दिलाया। फिलहाल महिला की हालत नाजुक बनी हुई है और उसे वेंटिलेटर पर रखा गया है। अस्पताल में स्त्री रोग विशेषज्ञ डॉ. अनन्या रघुवंशी और डॉ. सौरभ रघुवंशी ने महिला की हालत को देखते हुए तत्काल ऑपरेशन का निर्णय लिया। महिला के गर्भ में 8 माह का बच्चा था, जिसे सुरक्षित निकालने के लिए समय से पहले सीजर किया गया।

बच्ची को भोपाल रेफर, मां की हालत नाजुक

अस्पताल प्रबंधन के अनुसार महिला ने बच्ची को जन्म दिया है, लेकिन नवजात की हालत गंभीर होने के



कारण उसे भोपाल के रैंडो अस्पताल रेफर किया गया है। वहीं, मां को भी वेंटिलेटर सपोर्ट पर रखा गया है और उसकी स्थिति चिंताजनक बनी हुई है।

नवमी पर घर में अकेली थी महिला

पुलिस के मुताबिक लक्ष्मी ठाकुर (26), निवासी ग्राम सुल्ताननगर थाना भारकच्छ, का मायका इटारसी में

संकल्प से समाधान अभियान में सीहोर जिले ने प्राप्त की उल्लेखनीय उपलब्धियां

1,12,950 में से 1,11,346 प्रकरणों का किया गया निराकरण

सीहोर, (निप्र)। मुख्यमंत्री डॉ मोहन यादव के नेतृत्व में प्रदेश सरकार कल्याणकारी राज्य की अवधारणा को साकार करने के लिए निरंतर काम कर रही है। सरकार गरीब, किसान, युवा, महिलाओं सहित सभी के कल्याण और प्रदेश के विकास के लिए सतत कार्य कर रही है। शासन द्वारा नागरिकों को शासकीय योजनाओं से लाभान्वित करने और उनकी समस्याओं का त्वरित समाधान करने के लिए प्रदेश में 12 जनवरी से 31 मार्च तक संकल्प से समाधान अभियान चलाया जा रहा है।

जिले में अभियान की उल्लेखनीय उपलब्धियां - 98.96 प्रतिशत प्रकरणों का निराकरण : 'संकल्प से समाधान अभियान' में सीहोर जिले में उल्लेखनीय



उपलब्धियां प्राप्त हुई हैं। अभियान के तहत 25 मार्च तक जिले में कुल 52 शिविर आयोजित किए गए हैं, जिनमें 46 कलस्टर, 05 ब्लॉक और एक जिला स्तरीय शिविर शामिल हैं। इन

शिविरों में शासन की 106 सेवाओं और योजनाओं से नागरिकों को लाभान्वित किया गया। अभियान के तहत जिले में अभी तक 1,12,950 आवेदन प्राप्त हुए हैं, जिनमें

बीज संघ हाइब्रिड बीजों का उत्पादन कर किसानों को बाजार से आधी कीमत पर उपलब्ध कराएगा : मंत्री श्री सारंग

'एम.पी. के चीता बीज' को विश्व स्तरीय ब्रांड बनाने की होगी पहल

नई सीड प्रोसेसिंग यूनिट और किसानों के प्रशिक्षण पर दें विशेष ध्यान

सीहोर, (निप्र)। सहकारिता मंत्री श्री विश्वास कैलाश सारंग ने राज्य सहकारी बीज एवं विपणन संघ मर्यादित, भोपाल (बीज संघ) के संचालक मंडल की बैठक में बीज उत्पादन बढ़ाने, गुणवत्ता सुनिश्चित करने तथा किसानों को किफायती दरों पर गुणवत्तापूर्ण बीज उपलब्ध कराने के निर्देश दिए। बैठक में बताया गया कि बीज संघ द्वारा मक्का, नॉन-जीएम कपास एवं सब्जियों के हाइब्रिड बीजों का उत्पादन एवं विपणन किया जाएगा। किसानों को उच्च गुणवत्ता वाले बीज बाजार मूल्य की तुलना में लगभग आधी कीमत पर उपलब्ध कराने का लक्ष्य रखा गया है। मंत्री श्री सारंग ने कहा कि इससे किसानों की लागत कम होगी और उत्पादन बढ़ाने में सहायता मिलेगी। मंत्री श्री सारंग ने बीज संघ के 'चीता बीज' को विश्व स्तरीय ब्रांड के रूप में विकसित करने के निर्देश दिए। उन्होंने कहा कि इसके लिए बीजों की गुणवत्ता, पैकेजिंग एवं ब्रांडिंग पर विशेष ध्यान दिया जाए तथा सोशल मीडिया, कृषि मेलों और प्रदर्शनीयों के माध्यम से व्यापक प्रचार-प्रसार किया जाए। बैठक में बताया गया कि बीज प्रसंस्करण व्यवस्था को मजबूत



करने के लिए नई सीड प्रोसेसिंग यूनिट एवं कलर सॉटवैक्स मशीनों स्थापित की जाएगी। प्रथम चरण में यह कार्य गुना एवं खरगोन में प्रारंभ किया जाएगा, जिसे पैक्स एवं सहकारी समितियों के माध्यम से प्रदेश के अन्य जिलों में विस्तारित किया जाएगा। मंत्री श्री सारंग ने निर्देश दिए कि किसानों को बीज उत्पादन के लिए प्रशिक्षित किया जाए। जिन किसानों ने बीज उत्पादन में अच्छा कार्य किया है, उनके माध्यम से अन्य किसानों को प्रशिक्षण दिया जाए तथा प्रदेश की भौगोलिक परिस्थितियों के अनुसार बीज उत्पादन योजनाएं

तैयार की जाएं। उन्होंने कहा कि बीज संघ आगामी समय में बीज उत्पादन, ब्रांडिंग, प्रसंस्करण एवं विपणन को मजबूत करते हुए किसानों को किफायती दरों पर उच्च गुणवत्ता वाले बीज उपलब्ध कराने के लक्ष्य के साथ कार्य करे। बैठक में कृषि उत्पादन आयुक्त श्री अशोक वर्णवाल, आयुक्त सहकारिता एवं पंजीयक संस्थाएं श्रीमती शीला दाहिमा, राज्य विपणन संघ के प्रबंध संचालक श्री अभिजीत अग्रवाल, बीज निगम के प्रबंध संचालक श्री महेंद्र दीक्षित सहित अन्य वरिष्ठ अधिकारी उपस्थित रहे।

एचपीवी टीकाकरण कार्यक्रम के तहत राज्य टीकाकरण अधिकारी ने दोराहा सीएचसी का किया निरीक्षण

सीहोर, (निप्र)। राज्य टीकाकरण अधिकारी श्री सूर्यप्रकाश दीक्षित ने सीहोर जिले के दोराहा स्थित सामुदायिक स्वास्थ्य केन्द्र पर किए जा रहे एचपीवी टीकाकरण का निरीक्षण किया। निरीक्षण के दौरान उन्होंने केंद्र पर अब तक किए गए एचपीवी टीकाकरण की जानकारी ली और टीकाकरण के लिए सभी 14-15 आयु वर्ग की बालिकाओं को प्रेरित करने के निर्देश दिए।



मेगा विधिक जागरूकता शिविर आयोजित, वृद्धजनों को अधिकारों की दी गई जानकारी

विदिशा, (निप्र)। राज्य विधिक सेवा प्राधिकरण जबलपुर के निर्देशन में एवं प्रधान जिला एवं सत्र न्यायाधीश और जिला विधिक सेवा प्राधिकरण के अध्यक्ष श्री शेख सलीम के मार्गदर्शन में आज शुक्रवार को श्री हरि वृद्धाश्रम में मेगा विधिक जागरूकता शिविर एवं स्वास्थ्य प्रीक्षण कार्यक्रम का आयोजन किया गया। इस शिविर का आयोजन स्वास्थ्य विभाग, सामाजिक न्याय विभाग, पुलिस विभाग एवं नगरपालिका विदिशा के संयुक्त सहयोग से किया गया, जिसमें विभिन्न विभागों के अधिकारियों ने सक्रिय सहभागिता निभाई। कार्यक्रम में प्रधान जिला एवं सत्र न्यायाधीश श्री शेख सलीम, विशेष न्यायाधीश श्री जी.सी. शर्मा, जिला न्यायाधीश श्री मनोज शर्मा, जिला न्यायाधीश श्री कंचन सक्सेना, सचिव जिला विधिक सेवा प्राधिकरण श्री नितेन्द्र सिंह तोमर, न्यायिक मजिस्ट्रेट श्री साकेत जैन सहित श्री हरि वृद्धाश्रम के संचालक श्री वेदप्रकाश शर्मा एवं अन्य अधिकारीगण उपस्थित रहे। प्रधान जिला एवं सत्र न्यायाधीश श्री शेख सलीम ने कहा कि 'मानव धर्म सबसे श्रेष्ठ धर्म है। माता-पिता भगवान के समान होते हैं, इसलिए वृद्धावस्था में उन्हें वृद्धाश्रम में छोड़ने के बजाय उनकी सेवा करना प्रत्येक संतान का कर्तव्य है।' उन्होंने उपस्थित वृद्धजनों को उनके विधिक अधिकारों की विस्तृत जानकारी भी प्रदान की।

संकल्प से समाधान अभियान में सीहोर जिले ने प्राप्त की उल्लेखनीय उपलब्धियां

1,11,346 प्रकरणों का निराकरण किया जा चुका है, जो 98.96 प्रतिशत की उल्लेखनीय उपलब्धि को दर्शाता है। शेष रहे आवेदनों को भी शीघ्र ही निराकृत कर दिया जाएगा। राज्य में प्रति जिला औसत 81 हजार आवेदन के सापेक्ष सीहोर जिले में 37 प्रतिशत अधिक आवेदन एकत्रित किये गये हैं। इसी प्रकार प्रति जिला औसत निराकरण 80 हजार आवेदन के सापेक्ष जिला सीहोर में 38 प्रतिशत अधिक आवेदन निराकृत किये गये हैं। अभियान के अंतर्गत जिले के सभी विकासखंडों की 542 ग्राम पंचायतों एवं 158 नगरीय वार्डों को शामिल करते हुए व्यापक स्तर पर कार्य किया गया है। प्रमुख विभागों उपलब्धियां : अभियान के तहत जिले के विभिन्न विभागों द्वारा उल्लेखनीय कार्य किए गए हैं। सहकारिता विभाग द्वारा 25,584 किसान क्रेडिट कार्ड

स्वीकृत किए गए हैं। पंचायत एवं ग्रामीण विकास विभाग द्वारा 15,545 भवन निर्माण अनुज्ञा एवं राजस्व विभाग द्वारा 11,878 खसरा/खतौनी प्रतिलिपियां प्रदान की गई हैं। स्वास्थ्य विभाग द्वारा 9,774 आयुष्मान कार्ड स्वीकृत किए गए हैं। सामान्य प्रशासन विभाग द्वारा हजारों की संख्या में आय, निवास एवं जाति प्रमाण-पत्र जारी किए गए हैं। अभियान की विशेषताएं : अभियान के अंतर्गत 19 विभागों की 106 सेवाएँ शामिल हैं, जिनमें सामाजिक सुरक्षा पेंशन, किसान क्रेडिट कार्ड, आय-जाति-निवास प्रमाण पत्र, आयुष्मान कार्ड, विभिन्न विवाह एवं छत्रचूति योजनाएँ आदि प्रमुख हैं। घर-घर एवं के माध्यम से आवेदन एकत्र कर उन्हें पोर्टल पर दर्ज कर त्वरित निराकरण सुनिश्चित किया गया है।

भगवान महावीर के विचार आज भी हैं प्रासंगिक: मुख्यमंत्री

दिगंबर और श्वेताम्बर जैन सोशल ग्रुप फेडरेशन ने दी है समाज सेवा को नई दिशा

भोपाल(नप्र)। मुख्यमंत्री डॉ. मोहन यादव ने कहा है कि जैन धर्म के 24वें तीर्थंकर भगवान महावीर संसार को सत्य, अहिंसा, अस्वार्थ, अपरिग्रह, त्याग और तपस्या का शाश्वत संदेश देने वाले करुणा के महासागर थे। भगवान महावीर ऐसे तीर्थंकर हैं, जिनसे हम सबको प्रेरणा मिलती है। ऐसे भगवान की जयंती हमें वर्षभर मनाना चाहिए। मुख्यमंत्री डॉ. यादव ने कहा कि आज से करीब ढाई हजार साल पहले भगवान महावीर स्वामी ने जो कहा था, वह आज की वैश्विक परिस्थितियों में भी प्रासंगिक है। जैन दर्शन की विशेषता है कि वह दूसरों को दबाने या डराने के बजाय, जिनेन्द्रियों पर अर्थात् स्वयं पर विजय प्राप्त करता है। भगवान महावीर स्वामी ने भी स्वयं की इन्द्रियों को जीता है, इसलिये वे जिन महावीर कहलाये। आज पूरी दुनिया उनको पूजती है, उनके विचारों को मानती है। मुख्यमंत्री डॉ. यादव ने भगवान महावीर के चरणों में वंदन कर प्रदेशवासियों को महावीर जयंती की शुभकामनाएं दीं। उन्होंने कहा कि हर काल में राष्ट्र निर्माण में जैन समाज का अप्रतिम योगदान रहा है। आज ऐसे समाजसेवियों को सम्मानित करना हम सबके लिए सौभाग्य का अवसर है, जिन्होंने भगवान महावीर की शिक्षाओं को अपने आचरण और व्यक्तित्व में उतारा। मुख्यमंत्री डॉ. यादव रविवार को इन्दौर में श्री मदन मोहन मेहता ऑडिटोरियम में महावीर जयंती व्याख्यान एवं महावीर अलंकरण/सम्मान समारोह को संबोधित कर रहे थे।



दिखाए सत्यमार्ग पर चलने वाले 4 वरिष्ठ समाजसेवियों श्री चंदनमल चौरडिया, श्री हंसराज जैन, श्री हंसमुख गांधी एवं श्री संतोष कुमार जैन को 'महावीर अलंकरण' प्रदान किया। साथ ही सम्मानित समाजसेवियों को बधाई देते हुए कहा कि आप सबने भगवान महावीर के सिद्धांतों को सच्चे अर्थों में जीवन में आत्मसात किया है। आपका आचरण और यह उपलब्धि दूसरों को भी ऐसा करने की प्रेरणा देगी। मुख्यमंत्री डॉ. यादव ने कहा कि दिगंबर जैन सोशल ग्रुप फेडरेशन और श्वेताम्बर जैन सोशल ग्रुप फेडरेशन उच्च कोटि की समाज सेवा के जीवित उदाहरण हैं। महावीर जयंती व्याख्यान एवं महावीर अलंकरण समारोह के रूप में इन दोनों फेडरेशन्स का यह संयुक्त प्रयास अद्भुत संगठन शक्ति, समर्पण और

समाज के प्रति गहरी प्रतिबद्धता का परिचायक है। मुख्यमंत्री डॉ. यादव ने वर्तमान में चल रहे वैश्विक उथल-पुथल का जिक्र करते हुए कहा कि स्वहितों के लिए पूरे विश्व को विषम और असामान्य सी परिस्थितियों में ला देने वाले लोगों को भगवान महावीर के 'अहिंसा परमो धर्मः' सूत्र वाक्य को याद करना चाहिए। क्योंकि हिंसा और अराजकता का जवाब प्रतिकार नहीं, बल्कि करुणा और संयम ही है। मुख्यमंत्री डॉ. यादव ने कहा कि करीब 100 साल पहले विदेशियों को संबोधित करते हुए महान वैज्ञानिक डॉ. जगदीश चन्द्र बसु ने बताया था कि पेड़-पौधों में भी जीवन होता है और वे इसका अनुभव करते हैं। हमारे यहां गांव-देहात में रहने वाला सामान्य व्यक्ति भी जानता है कि संध्या के समय पेड़-

पौधों को स्पर्श नहीं करना चाहिए अथवा पत्तियों और पुष्पों को नहीं तोड़ना चाहिए। हमारे देश में चर-अचर जगत में सभी को सम्मान दिया जाता है। पृथ्वी को माता मानकर उसकी पूजा की जाती है। मुख्यमंत्री डॉ. यादव ने कहा कि मानव शरीर पंच तत्वों से मिलकर बना है और जैन दर्शन में पांच ज्ञानेन्द्रियां, पांच क्रमेन्द्रियां और मनुष्य के मन-मानस को विस्तार से परिभाषित किया गया है। जैन दर्शन में एकात्मवाद सहित उपवास, आत्मा, संस्कार आदि पर भी बहुत कुछ लिखा-कहा गया है।

मुख्यमंत्री डॉ. यादव ने कहा कि हमारा भोजन सात्विक होना चाहिए। जैसा आहार होगा, वैसा ही हमारा मन और विचार होंगे। परमात्मा ने एक चीज हम सबको दी है और वह है ऑक्सीजन, जो हम सबके जीवन के लिए जरूरी है। आज हमारी ऊर्जा का स्रोत भी सात्विक होना चाहिए। इसीलिए हमारी सरकार ग्रीन एनर्जी प्रोजेक्शन में विशेष प्रयास कर रही है।

मुख्यमंत्री डॉ. यादव ने समाजजनों के साथ दीप प्रज्वलित कर समारोह का शुभारंभ किया। कार्यक्रम को शिक्षाविद् श्री स्वप्निल कोठारी एवं वरिष्ठ पत्रकार श्री राजेश चेलावत ने भी संबोधित किया। कार्यक्रम में जल संसाधन मंत्री श्री तुलसीराम सिलावट, विधायक श्री रमेश मेंदोला, श्री मनोज पटेल, श्री गोलू शुक्ला एवं श्री सावन सोनकर, श्री सुमित मिश्रा, श्री श्रवण चावड़ा, श्री हरिनारायण यादव, श्री टीनु जैन, श्री सूरज कैरो सहित जैन समाज के संतगण, दोनों ही फेडरेशन्स के पदाधिकारी और बड़ी संख्या में समाजजन उपस्थित थे।

भाकपा द्वारा मप्र में विभिन्न आयोजनों का निर्णय

भोपाल। भारतीय कम्युनिस्ट पार्टी मध्य प्रदेश राज्य परिषद की दो दिवसीय बैठक कार्यलय शांकर सदन भोपाल में विगत 24 और 25 मार्च को हुई। इस बैठक में सांगठनिक मुद्दों पर विचार विमर्श कर कार्य योजना निर्धारित हुई और विभिन्न आयोजनों का आयोजन लिया गया। इस अवसर पर भाकपा के राष्ट्रीय सचिव कॉमरेड गिरीश शर्मा पर्यवेक्षक के रूप में संबोधित किया। बैठक की अध्यक्षता भाकपा की राष्ट्रीय परिषद के सदस्य कॉमरेड हरिद्वार सिंह ने की। बैठक का एजेंडा राज्य सचिव कॉमरेड शैलेन्द्र शैली ने प्रस्तुत किया। प्रारम्भ में भाकपा के राष्ट्रीय सचिव कॉमरेड गिरीश शर्मा ने वर्तमान वैश्विक और राष्ट्रीय राजनीतिक परिदृश्य पर भाकपा की राजनीति को स्पष्ट रूप से रेखांकित कर अमेरिकी साम्राज्यवाद और राष्ट्रपति ट्रम्प की समूची मानवता के लिए घातक प्रवृत्तियों की भर्त्सना की और ईरान के लिए भाकपा की एकजुटता को अभिव्यक्त किया। साथ ही भारत के प्रधान मंत्री नरेन्द्र मोदी के रवैए की कड़ी आलोचना की। बैठक के निर्णयों के अनुसार अप्रैल माह में कॉमरेड होमी दाजी की जन्म शताब्दी के अवसर पर सारे मध्य प्रदेश में स्मृति समारोह आयोजित होंगे। 14 अप्रैल को आंबेडकर जयंती, 22 अप्रैल को लेनिन जयंती, 1 मई को मजदूर दिवस और 5 मई को कार्ल को की जयंती पर कार्यक्रम आयोजित होंगे। अप्रैल और मई में ऑल इंडिया यूथ फेडरेशन के जिला सम्मेलन आयोजित होंगे। मई माह से कॉमरेड महेन्द्र वाजपेई की जन्म शताब्दी पर स्मृति समारोह आयोजित होंगे। मई और जून माह में भाकपा की वैचारिक कार्यशाला राज्य स्तर और जिला स्तर पर आयोजित होगी। इन आयोजनों के सम्बन्ध में राज्य परिषद के सदस्यों ने विचार विमर्श कर कार्य योजना निर्धारित की। राज्य सचिव कॉमरेड शैलेन्द्र शैली ने विभिन्न मुद्दों पर लिए गए निर्णयों को रेखांकित किया। संचालन अध्यक्ष कॉमरेड हरिद्वार सिंह ने किया।

लोकतंत्र की बेहतरों के लिए आज से जुटेंगे युवा विधायक

भोपाल। राष्ट्रकुल संसदीय संघ (भारत क्षेत्र 6) के तीन राज्यों मध्य प्रदेश, छत्तीसगढ़ एवं राजस्थान के युवा विधायकों का सम्मेलन 30-31 मार्च को मध्य प्रदेश विधानसभा में आयोजित किया जा रहा है। इस संबंध में विधानसभा अध्यक्ष नरेंद्र सिंह तोमर ने कार्यक्रम की तैयारियों का जायजा लिया तथा कार्यक्रम सफल एवं सुचारु रूप से संपन्न हो इस हेतु संबोधित अधिकारियों

दिन दो सत्र होंगे। सम्मेलन में 45 वर्ष से कम उम्र वाले मध्यप्रदेश के 37, राजस्थान के 13 और छत्तीसगढ़ के 13 विधायक शामिल होंगे। गौरतलब है कि सम्मेलन 30 मार्च को प्रातः 9:30 बजे से प्रारंभ होगा। इस कार्यक्रम में मध्य प्रदेश के मुख्यमंत्री डॉ. मोहन यादव, मध्य प्रदेश विधानसभा के अध्यक्ष नरेंद्र सिंह तोमर, राजस्थान विधानसभा के अध्यक्ष वासुदेव



को दिशा निर्देश दिए। इस अवसर पर विधानसभा के प्रमुख सचिव अरविंद शर्मा भी उपस्थित रहे। आयोजन की तैयारियों के अवलोकन उपरांत विधानसभा अध्यक्ष नरेंद्र सिंह तोमर ने मीडिया को जानकारी देते हुए कहा कि इस आयोजन का मुख्य उद्देश्य लोकतंत्र को मजबूत करना और युवा जनप्रतिनिधियों की भूमिका पर मंथन करना है। सम्मेलन में लोकतंत्र में युवाओं की भागीदारी और जिम्मेदारियों पर विस्तार से चर्चा की जाएगी। मध्यप्रदेश में इस तरह का युवा विधायक सम्मेलन होना गर्व की बात है। सम्मेलन के दौरान कुल पांच सत्र आयोजित किए जाएंगे, जिनमें पहले दिन तीन और दूसरे

देवनाही उपस्थित रहेंगे। सम्मेलन के प्रथम दिवस 'लोकतंत्र और नागरिकों की भागीदारी को मजबूत करने हेतु युवा विधायकों की भूमिका' विषय पर मंथन होगा। प्रथम दिवस माखनलाल चतुर्वेदी राष्ट्रीय पत्रकारिता विश्वविद्यालय के कुलपति विजय मनोहर तिवारी भी युवा विधायकों को संबोधित करेंगे। सम्मेलन के दूसरे दिन 31 मार्च को 'विकसित भारत 2047' युवा विधायकों के दायित्व एवं चुनौतियां' विषय पर मंथन होगा। इस दिन अन्य सत्रों के अलावा एमआईटी पूना के चेयरमैन डॉ. राहुल वी. कराड का संबोधन होगा।

किराना कारोबारी ने फांसी लगाकर सुसाइड किया

सुबह भाई ने सबसे पहले देखा शव, दुकान में फांसी के फंदे पर लटका था

भोपाल(नप्र)। भोपाल के बैरागढ़ इलाके में रहने वाले एक किराना कारोबारी ने अपनी दुकान में फांसी लगाकर सुसाइड कर लिया। रविवार तड़के उनकी बाँड़ी फंदे पर लटकी मिली। सुसाइड नोट नहीं मिलने से आत्महत्या के कारणों का खुलासा नहीं हो सका है। मामले में पुलिस ने मां कायम कर जांच शुरू कर दी है। रविवार की दोपहर को बाँड़ी पीएम के बाद परिवजनों को सौंप दी गई है। उमेश कुमार खतरी पिता हेमंत कुमार खत्री (41) नीलकंठ कॉलोनी शिव मंदिर के पास बैरागढ़ में रहते थे। उनके भाई अजीत ने बताया कि भैया किराना कारोबारी थे, इसी के साथ फाइनेंस कंपनी के लिए रिक्वरी का काम भी करते थे।

शादी के आठ साल बाद हो गया था तलाक

2007 में शादी हुई और 2016 में पत्नी से तलाक ले लिया। उनके दो बच्चे हैं, दोनों बच्चे पत्नी के पास हैं। रविवार तड़के उनका शव घर में स्थित दुकान में फांसी के फंदे पर लटका मिला। भाई ने सबसे पहले बाँड़ी को देखा और परिवजनों व पड़ोसियों की मदद से बाँड़ी को फंदे से उतारकर अस्पताल पहुंचाया। जहां डॉक्टरों ने भी चेक करने के बाद उन्हें मृत घोषित कर दिया।

प्रदेश में पेट्रोल-डीजल पर्याप्त... रसोई गैस पर 'पैनिक'

भोपाल में सिलेंडर की दो दिन में ही 28000 बुकिंग; सप्लाई 70 प्रतिशत ही हुई

भोपाल(नप्र)। मध्य प्रदेश में एलपीजी सिलेंडर को लेकर 'पैनिक' जैसा माहौल है। कई शहरों में सिलेंडर की बुकिंग बढ़ गई है। अकेले भोपाल में ही 20 से ज्यादा गैस एजेंसियों पर सिलेंडर की बुकिंग दो से तीन गुनी तक बढ़ी है। यहां सुबह से दोपहर तक लोगों की भीड़ लगा रही है। पिछले 2 दिन में ही भोपाल में 28 से 30 हजार तक बुकिंग हो गई, जबकि सप्लाई 22 हजार तक ही है। इससे पेंडिंग बुकिंग का आंकड़ा 40 हजार तक पहुंच गया है। वहीं, घरों में सप्लाई भी 4 से 5 दिन में हो रही है।

भोपाल में पहले से दोगुनी हो रही बुकिंग- फूड कंट्रोल चंद्रभान सिंह जादौन ने बताया कि भोपाल में रसोई गैस को लेकर कोई दिक्कत नहीं है, लेकिन पिछले 2-3 दिन में बुकिंग काफी बढ़ गई है। पहले से लगभग दोगुनी बुकिंग हो रही है। वहीं, सप्लाई 11 हजार सिलेंडर की है। इस कारण हर रोज 3 हजार तक पेंडिंग बुकिंग चल रही है। हालांकि, गैस पर्याप्त है। भोपाल में ही एजेंसियों के पास



5 से 6 दिन का स्टॉक है। भौरी स्थित ऑयल डिपो से सिलेंडर की सप्लाई भी जारी है। स्टॉक खत्म होने की वजह से इंधन खत्म नहीं, कम ड्राई हुए पंप- मध्य प्रदेश पेट्रोल पंप ओनर्स एसोसिएशन के अध्यक्ष अजय सिंह ने बताया कि भोपाल में पिछले दो-तीन दिन से पंप ड्राई हो रहे थे। यह स्टॉक की कमी की वजह से नहीं, बल्कि कंपनियों को एडवांस राशि नहीं देने की वजह से था।

कंपनियां अब क्रेडिट दे रही हैं। इसलिए पर्याप्त मात्रा में इंधन पंपों पर आ रहा है। शनिवार को कहीं से भी पंप ड्राई होने की खबरें नहीं आईं। भोपाल में 192 पंप पर पर्याप्त इंधन रहा। उन्होंने बताया कि अफवाहों के चलते इंधन की खपत में तेजी जरूर आई है। भोपाल, इंदौर और उज्जैन में भीड़ अपेक्षाकृत कम है, लेकिन खपत करीब 25% तक बढ़ गई है।

उज्जैन के ब्रह्माणी माता मंदिर मेले में डर्टी डांस

अश्लील इशारे भी करती दिखी डांसर; युवकों ने किया हुड़दंग, पुलिस ने दौड़ा-दौड़ाकर पीटा

उज्जैन(नप्र)। मध्य प्रदेश के उज्जैन जिले में स्थित ब्रह्माणी माता मंदिर परिसर में डांस कार्यक्रम का आयोजन किया गया, जिसमें डांसरों ने अश्लील गानों पर डांस किया। कालीसिंह महोत्सव मेले के आयोजकों ने बाहर से डांसरों को बुलाया था। मामला तराना जनपद पंचायत के सामानेरा गांव का है।

जानकारी के मुताबिक, ब्रह्माणी माता मंदिर परिसर के पीछे बने मंच पर 19 मार्च से 28 मार्च तक कथा का आयोजन चल रहा था। आयोजन के अंतिम दिन डांस कार्यक्रम रखा गया, जिसे देखने के लिए बड़ी संख्या में ग्रामीणों और स्थानीय लोगों की भीड़ जुट गई।



मेले के दौरान मंच पर फिल्मी गाने पर डांस प्रस्तुति दी गई, जिसमें हिला टू एमपी, हिला टू यूपी, जो मारू में टुमका, ये मेरा लहंगा पड़ा है महंगा मेरी पतली कमर, मेरी तिरछी नजर,

छम्मा-छम्मा जैसे बोलों पर डांसर ने परफॉर्म किया। डांसर डर्टी इशारे भी करती दिखी। कार्यक्रम के दौरान युवकों ने किया बवाल- डांस कार्यक्रम के

दौरान कुछ युवकों ने हुड़दंग शुरू कर दिया, जिससे मौके पर अफसर-तफरी का माहौल बन गया। स्थिति को नियंत्रित करने के लिए मौके पर मौजूद पुलिस बल ने पहले लोगों को समझाने का प्रयास किया, लेकिन भीड़ के काबू में नहीं आने पर हल्का लाठीचार्ज करना पड़ा।

पुलिस ने लोगों को डंडों से पीटा- प्रत्यक्षदर्शियों के मुताबिक, पुलिस कार्रवाई के दौरान कुछ लोगों को डंडों से पीटा गया, जिसके बाद भीड़ तितर-बितर हो गई और स्थिति पर नियंत्रण पा लिया गया। घटना के बाद क्षेत्र में कुछ समय के लिए तनाव की स्थिति बनी रही, हालांकि बाद में हालात सामान्य हो गए।

पुलिस ने हल्का बल प्रयोग किया

मामले में माकड्डैन थाना प्रभारी पीएस राजपूत ने बताया कि मेले के दौरान कुछ लोग अश्लील फैलाने की कोशिश कर रहे थे। स्थिति बिगड़ती देख मौके पर मौजूद उपनिरीक्षक मंशाराम चौधरी और उनकी टीम ने हल्का बल प्रयोग किया, जिसके बाद मामला शांत हो गया। उन्होंने यह भी बताया कि इस मामले में किसी के खिलाफ कोई औपचारिक कार्रवाई नहीं की गई है।

अश्लील डांस पर प्रशासन की प्रतिक्रिया नहीं आई

मेले की व्यवस्था की जिम्मेदारी सहायक विकास विस्तार अधिकारी राजेश कदवाने, मेला अधिकारी आशीष तिवारी सहित अन्य अधिकारियों के पास थी। फिलहाल वीडियो वायरल होने के बाद आयोजन और सुरक्षा व्यवस्था को लेकर सवाल उठने लगे हैं। हालांकि प्रशासन की ओर से अश्लील डांस मामले में प्रतिक्रिया सामने नहीं आई है।

कही-सुनी

रवि बोर्ड

(लेखक पत्रिका समवेत सृजन के प्रबंध संपादक और स्वतंत्र पत्रकार हैं।)



चर्चा है कि पांच राज्यों के चुनाव के बाद छत्तीसगढ़ के विष्णुदेव साय मंत्रिमंडल में व्यापक फेरबदल के आसार हैं। राज्य के कई मंत्रियों को लेकर लोगों की राय अच्छी नहीं बताई जा रही है। बताते हैं एक मंत्री जी ब्यूरोक्रेसी पर पकड़ बनाकर प्रशासन को अपने मन-मुताबिक हॉक रहे हैं। इससे कुछ मंत्री दुखी हैं, क्योंकि अफसर उनकी सुन नहीं रहे हैं। इसी वजह से कई मंत्रियों का अपने विभागीय सचिव से तालमेल बिगड़ हुआ है। हल्ला है कि आरएसएस के अंदरूनी सर्वे में कई मंत्रियों के अगले चुनाव में जीत पाने की संभावना नजर नहीं आ रही है। खबर है कि खुफिया रिपोर्टों में भी कई मंत्रियों की हालत पतली बताई गई है। कई मंत्री ऐसे भी हैं, जो विधानसभा के भीतर न तो सवाल का ठीक से जवाब दे पाए और न ही विषय पर हलवी हो पाए। मंत्रियों की कार्यशैली और व्यवहार को लेकर भाजपा के नेता और कार्यकर्ताओं में भी नाराजगी दिखती है। भाजपा के लोग ही चुटकी लेने लगे हैं, हमारी सरकार में ऐसे जनप्रतिनिधियों के मंत्री बन जाने की संभावना नहीं

थी। माना जा रहा है कि सभी मंत्रियों का इस्तीफा लेकर नए सिरे से मंत्रिमंडल का पुनर्गठन किया जा सकता है। खबर है कि एक मंत्री को केंद्रीय संगठन में भी भेजा जा सकता है।

महकमे के लिए दाग बन गए डांगी

2003 बैच के आईपीएस रतनलाल डांगी पुलिस महकमे के लिए दाग बन गए। सोशल मीडिया में आपत्तिजनक फोटो और अन्य आरोपों के आधार पर रतनलाल डांगी को निलंबित कर दिया गया है। रतनलाल डांगी राज्य में कई जिलों में एसपी और बड़े रेंज में आईजी रहे हैं। पुलिस महकमे में ऊँचे पद पर बैठे लोगों के क्यू ही कदाचरण के दायरे में आए तो साफ है कि विभाग में किस तरह की अराजकता है। राज्य का पुलिस विभाग एडहॉक पर चल रहा है। एक साल से अधिक समय हो गया सरकार स्थायी डीजीपी ही नियुक्त नहीं कर पाई है। बताते हैं कामचलाऊ डीजीपी अरुणदेव गौतम ने राज्य सरकार की अनुमति के बगैर ही रतनलाल डांगी को नवंबर 2025 में पुलिस मुख्यालय में नारकोटिक्स का प्रभारी बना दिया, जबकि सरकार ने एक महिला की शिकायत के आधार पर सरकार ने श्री डांगी को राज्य पुलिस प्रशिक्षण अकादमी के निदेशक के पद से हटाकर

पुलिस मुख्यालय में अटैच कर दिया था। प्रभारी डीजीपी अरुणदेव गौतम की श्री डांगी के प्रति मेहरबानी चर्चा में है। कहा जा रहा है कि प्रभारी डीजीपी ने श्री डांगी के खिलाफ एक्शन लेने में देरी की। रतनलाल डांगी के खिलाफ शिकायतों की जांच के लिए डीजीपी ने दो सदस्यीय समिति बनाई थी, समिति ने काफी पहले ही रिपोर्ट दे दी थी।

ब्यूरोक्रेसी में फेरबदल टला

कहते हैं छत्तीसगढ़ में प्रशासनिक फेरबदल फिलहाल टल गया है। पहले चर्चा थी कि विधानसभा का बजट सत्र समाप्त होने के बाद राज्य में व्यापक स्तर पर प्रशासनिक बदलाव होगा, लेकिन पांच राज्यों के विधानसभा चुनाव में राज्य के कई आईएएस और अन्य सेवाओं के अफसरों की ड्यूटी के कारण प्रशासनिक फेरबदल टलने की खबर है। अब माना जा रहा है कि कई के दूसरे हफ्ते में प्रशासनिक फेरबदल होगा। सरकार ने 2012 बैच के आईएएस रजत बंसल को पुरानी जिम्मेदारियों के साथ आयुक्त सनसंपर्क और मुख्यमंत्री सचिवालय का प्रभार सौंपकर तात्कालिक व्यवस्था कर दी है। जनसंपर्क आयुक्त डॉ रवि मित्तल के पीएमओ में जाने के कारण उन्हें कार्यमुक्त करना और वहां नई पोस्टिंग करना

जरूरी थी। कहा जा रहा है कि प्रशासनिक फेरबदल की तैयारियां हो गई थी, पर कई अफसरों के न होने और उनका लिक अफसर की व्यवस्था जैसी दिक्कतों के कारण पेंच फंस गया और मामला टल गया। कई अफसर राज्य में साय सरकार आने के बाद से एक ही विभाग में कार्यरत हैं। कुछ जिलों में भी यही स्थिति है। फील्ड और दूसरे विभागों में जाने के इच्छुक अफसरों को अब कुछ दिन और इंतजार करना पड़ सकता है।

सागर की लहर बने कांग्रेसी नेता

कहते हैं कांग्रेस के एक नेता सागर की लहरों की तरह फिर से सत्ता में वापसी का तेवर दिखा रहे हैं और अफसरों को ताकीद भी कर रहे हैं। कांग्रेस के नेताजी काफी एक्टिव हो गए हैं। प्रदेश कांग्रेस अध्यक्ष दीपक बैज और नेता प्रतिपक्ष डॉ चरणदास महंत से भी तेज दौड़ रहे हैं। छत्तीसगढ़ विधानसभा के चुनाव में अभी बाई-पौने तीन साल बचे हैं, पर कांग्रेस नेता के तेवर से ब्यूरोक्रेट भी तेल की धार को समझने में लग गए हैं। प्रशासनिक हलकों में कांग्रेस के नेतृत्व पर अभी से चर्चा होने लगी है। अब देखते हैं समय क्या करवट लेता है। साल 2008 में डॉ रमन सिंह की वापसी न होने की संभावना पर एक वरिष्ठ आईएएस नतीजों से पहले पूर्व मुख्यमंत्री अजीत जोगी से मिलने चले गए

थे, जबकि वे रमनसिंह की सरकार में बड़े पावरफुल पोस्ट पर थे। 2008 में रमनसिंह दोबारा मुख्यमंत्री बने तो जोगी जी से मिलने गए आईएएस महोदय के पर कतरे गए थे।

रायगढ़ यूनिवर्सिटी का कुलपति कौन बनेगा ?

कहते हैं स्व. नंदकुमार पटेल विश्वविद्यालय रायगढ़ का कुलपति छत्तीसगढ़ का निवासी बनेगा या दूसरे राज्य का, इस पर विवाद शुरू हो गया है। स्व. नंदकुमार पटेल विश्वविद्यालय रायगढ़ के कुलपति के लिए पैनल कई महीनों से राज्यपाल के पास पहुंच गया है। अब राज्यपाल रमन डेका को पैनल में कुलपति के लिए एक व्यक्ति का चयन करना है। इस विश्वविद्यालय के लिए छत्तीसगढ़ के विश्वविद्यालयों में कार्यरत प्रोफेसरों के साथ अन्य राज्यों के प्रोफेसरों ने आवेदन किया है। बताते हैं कुलपति के लिए पैनल में छत्तीसगढ़ और अन्य राज्यों के प्रोफेसरों का नाम है। चर्चा है कि पैनल में शामिल एक पहाड़ी राज्य के प्रोफेसर के नाम को लेकर विवाद शुरू हो गया है। खबर है कि पहाड़ी राज्य के प्रोफेसर को कुलपति बनाने के शीर्ष स्तर पर दबाव बनाया जा रहा है। छत्तीसगढ़ के कई विश्वविद्यालयों में अन्य राज्यों के प्रोफेसर कुलपति के पद पर कार्यरत हैं। इस कारण नियुक्ति से पहले ही मोर्चाबंदी की जा रही है।